



ຜູ້ແທນປະຊາຊົນ

PHOUTHEN PASAXON

01-04
ມັງກອນ
2022
ປີທີ 10
ສະບັບທີ 808

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ຍົກສູງຂີດຄວາມສາມາດ ກ່ຽວກັບພາລະບົດບາດຂອງ ສພຊ ແລະ ສພຂ ໃຫ້ ສສຂ 4 ແຂວງພາກເໜືອ



(ສພຊ) ລະຫວ່າງວັນ 28-29 ທັນວາ 2021, ທີ່ ເມືອງວຽງຈັນ ແຂວງວຽງຈັນ, ສະຖາບັນຄົ້ນຄວ້ານິຕິກຳ ສະພາ ແຫ່ງຊາດ ໄດ້ເປີດກອງປະຊຸມ ຝຶກອົບຮົມ ກ່ຽວກັບພາລະບົດ ບາດຂອງສະພາແຫ່ງຊາດ(ສພຊ) ແລະ ສະພາປະຊາຊົນຂັ້ນແຂວງ

ໂດຍການເປັນປະທານຂອງທ່ານ ນາງ ສຸນທອນ ໄຊຍະຈັກ ຮອງ ປະທານສະພາແຫ່ງຊາດ, ມີທ່ານ ຢາງກຸ້ ຢາງລືໄຊ ຫົວໜ້າສະຖາ ບັນຄົ້ນຄວ້ານິຕິກຳສະພາແຫ່ງ ຊາດ, ເລຂາທິການສະພາແຫ່ງ ຊາດ, ປະທານກຳມາທິການ ວຽກງານສະມາຊິກສະພາແຫ່ງ ຊາດ, ຮອງຫົວໜ້າສະຖາບັນ ຄົ້ນຄວ້ານິຕິກຳສະພາແຫ່ງຊາດ, ຮອງເລຂາທິການສະພາແຫ່ງ ຊາດ ແລະ ພາກສ່ວນກ່ຽວຂ້ອງ ເຂົ້າຮ່ວມ.

ຈຸດປະສົງຂອງກອງປະ ຊຸມຄັ້ງນີ້ ເພື່ອຍົກລະດັບຄວາມ ສາມາດ ໃຫ້ແກ່ ສສຂ ຊຸດທີ II

ອ່ານຕໍ່ໜ້າ 2



ກອງປະຊຸມປະຈຳປີ ຂອງຄະນະ ສສຊ ປະຈຳເຂດເລືອກຕັ້ງທີ 7



(ສພຊ) ວັນທີ 27 ທັນວາ 2022, ທີ່ຫ້ອງປະຊຸມ ຫ້ອງວ່າການປົກຄອງແຂວງໄຊ ຍະບູລີ ໄດ້ມີກອງປະຊຸມ ປະຈຳ ປີ 2021 ຂອງຄະນະສະມາຊິກ ສະພາແຫ່ງຊາດ (ສສຊ) ປະຈຳ ເຂດເລືອກຕັ້ງທີ 7 ແຂວງໄຊ ຍະບູລີ; ໂດຍການເປັນປະທານ ຂອງທ່ານ ເພັງນິລັນ ຄຳຜັນເພັງ ປະທານຄະນະ ສສຊ ປະຈຳເຂດ

ອ່ານຕໍ່ໜ້າ 2

ກອງທຶນຊ່ວຍເຫລືອສັງຄົມຂອງສະພາແຫ່ງຊາດ ມອບວັດຖຸປັດໄຈໃຫ້ແພດໝໍ 6 ພາກສ່ວນ



(ສພຊ) ໃນວັນທີ 28 ທັນວາ 2021 ທີ່ຫ້ອງປະຊຸມ ຊາດ (ສພຊ) ນະຄອນຫລວງ ວຽງຈັນ, ກອງທຶນຊ່ວຍເຫລືອ ສັງຄົມຂອງ ສພຊ ໄດ້ມອບວັດ ຖຸປັດໄຈໃຫ້ແພດ-ໝໍທີ່ປະຕິບັດ ໜ້າທີ່ຕິດກັບການປ້ອງກັນ, ສະ ກັດກັນ ແລະ ແກ້ໄຂການແຜ່ ລະບາດຂອງພະຍາດໂຄວິດ-19 ລວມມູນຄ່າທັງໝົດ 132 ລ້ານ ກີບ ໃຫ້ແກ່ແພດໝໍ 6 ພາກ ສ່ວນຄື: ໂຮງໝໍມະໂຫສິດ, ໂຮງ

ອ່ານຕໍ່ໜ້າ 2

ຕີລາຄາຄົນວຽກງານ 1 ປີ ຂອງຄະນະ ສສຊ ປະຈຳເຂດເລືອກຕັ້ງທີ 14



(ສພຊ) ໃນວັນທີ 22 ທັນວາຜ່ານມາ, ຄະນະສະມາ ຊິກສະພາແຫ່ງຊາດ (ສສຊ) ປະ ຈຳເຂດເລືອກຕັ້ງທີ 14 ແຂວງ ສາລະວັນ ຕີລາຄາຄົນວຽກງານ ໄລຍະ 1 ປີຜ່ານມາ, ທີ່ສະໂມ ສອນສະພາປະຊາຊົນແຂວງສາ ລະວັນ ໂດຍການເປັນປະທານ ຂອງທ່ານ ສີເຮັງ ຫອມສິມບັດ ປະທານສະພາປະຊາຊົນແຂວງ (ສພຂ) ສາລະວັນ ໂດຍການ

ອ່ານຕໍ່ໜ້າ 2

ຜົນສໍາເລັດກອງປະຊຸມສະໄໝສາມັນເທື່ອທີ 2 ຂອງ ສພຂ ສາລະວັນ ຊຸດທີ II



ໜ້າ 2



ຍົກສູງ...

ແນໃສ່ການປະຕິບັດຜາລະບົດບາດ ຂອງ ສພຊ, ສພຂ ຕາມທີ່ໄດ້ກຳນົດໃນກົດໝາຍ ໃຫ້ມີປະສິດທິຜົນຍິ່ງຂຶ້ນ; ເພື່ອເປັນເວທີປຶກສາຫາລືຝຶບປະ, ແລກປ່ຽນບົດຮຽນເຊິ່ງກັນແລະກັນລະຫວ່າງ ສພຂ; ແນໃສ່ເປັນບ່ອນອີງໃຫ້ແກ່ຄະນະຮັບຜິດຊອບຊີ້ນຳລວມ ໃນການຕິດຕາມ, ຊຸກຍູ້ ແລະ ແກ້ໄຂວຽກງານໃນການຈັດຝຶກອົບຮົມການສ້າງຂີດຄວາມສາມາດໃຫ້ສສຂ ຢູ່ບັນດາແຂວງພາກເໜືອ

ສຳເລັດຕາມແຜນການທີ່ວາງໄວ້. ກອງປະຊຸມໄດ້ຮັບຟັງການສະເໜີກ່ຽວກັບຜາລະບົດບາດ, ສິດ ແລະ ໜ້າທີ່ຂອງ ສພຊ ແລະ ສະມາຊິກສະພາແຫ່ງຊາດ; ຜາລະບົດບາດ, ສິດ ແລະ ໜ້າທີ່ຂອງ ສພຂ ແລະ ສສຂ, ບົດຮຽນການປະຕິບັດໜ້າທີ່ດ້ານນິຕິບັນຍັດ; ບົດຮຽນກ່ຽວກັບການແກ້ໄຂຄຳຮ້ອງທຸກຂອງຜົນລະເມືອງ.

ໂອກາດດັ່ງກ່າວ, ທ່ານນາງ ສຸນທອນ ໄຊຍະຈັກ ໄດ້ມີ

ຄຳເຫັນໂອ້ລົມຕໍ່ກອງປະຊຸມວ່າ: ສະເໜີໃຫ້ວິທະຍາ ກອນ ເອົາໃຈໃສ່ລົງເລິກອະທິບາຍຊື່ແຈງບາງບັນຫາທີ່ເຫັນວ່າມີຄວາມສຳຄັນ ແລະ ຈຳເປັນ ຕໍ່ນັກສຳມະນາກອນ ເພື່ອໃຫ້ກຳໄດ້ເນື້ອໃນທີ່ສຳຄັນ ແລະ ໃຫ້ມີເວລາໃນການສົນທະນາ, ແລກປ່ຽນບົດຮຽນ ແລະ ເຝິກຫັດເຮັດຕົວຈົງນຳກັນໃຫ້ຫລາຍ; ທັງນີ້ ກໍເພື່ອເຮັດໃຫ້ການຄົ້ນຄວ້າ, ການສັງລວມ, ການຂຽນເອກະສານສຳຄັນຕ່າງໆ ມີປະສິດທິພາບ

ແລະ ປະສິດທິຜົນສູງ, ສາມາດຕອບສະໜອງໃຫ້ກັບຄວາມຮຽກຮ້ອງຕ້ອງການຂອງໜ້າທີ່ວຽກງານຕົວຈິງ ແລະ ເຊື່ອໝັ້ນວ່າ ບັນດານັກສຳມະນາກອນທີ່ມາເຂົ້າຮ່ວມກອງປະຊຸມຄັ້ງນີ້ຈະໄດ້ສຸມຄວາມພະຍາຍາມ ແລະ ເອົາໃຈໃສ່ໃຊ້ເວລາທີ່ຈຳກັດ ໃຫ້ເປັນປະໂຫຍດສູງສຸດເພື່ອເກັບກຳ, ຮຽນຮູ້ ແລະ ແລກປ່ຽນບົດຮຽນເຊິ່ງກັນແລະກັນ, ປະກອບຄຳຄິດຄຳເຫັນ ແລະ ຊັກຖາມໃນບັນຫາຕ່າງໆ ທີ່ວິທະຍາກອນໄດ້ກະກຽມນຳມາສະເໜີ ໃຫ້ມີຄວາມເຂົ້າໃຈຢ່າງເລິກເຊິ່ງ ແລະ ເຮັດໃຫ້ກອງປະຊຸມໄດ້ຮັບຜົນສຳເລັດຕາມຈຸດປະສົງ ແລະ ລະດັບຄາດໝາຍທີ່ວາງໄວ້, ພາຍຫລັງກັບໄປປະຕິບັດໜ້າທີ່ການເມືອງຂອງຕົນ ໃຫ້ສາມາດນຳເອົາຄວາມຮູ້ ແລະ ບົດຮຽນດັ່ງກ່າວ ໄປນຳໃຊ້ ແລະ ປະຕິບັດໃຫ້ເກີດກອກອອກຜົນຕົວຈິງຫລາຍຂຶ້ນ.

(ອານຸສອນ ພູມມິທອນ)



ຕີລາຄາ...

ເຂົ້າຮ່ວມຂອງທ່ານ ໂພໄຊ ໄຊຍະສອນ ເຈົ້າແຂວງສາລະວັນ, ທ່ານ ສຸບັນ ສະວະບຸດ ກຳມະການຄະນະປະຈຳສະພາແຫ່ງຊາດ, ປະທານກຳມາທິການວຽກງານສະມາຊິກສະພາແຫ່ງຊາດ, ມີຄະນະປະຈຳພັກແຂວງ, ຄະນະປະຈຳ ສພຂ, ສສຊ ປະຈຳເຂດເລືອກຕັ້ງ, ສະມາຊິກສະພາປະຊາຊົນແຂວງ (ສສຂ) ພ້ອມດ້ວຍພະແນກການອ້ອມຂ້າງແຂວງ.

ທ່ານ ຂັນໄຊ ລັດຖະເຮົ້າ ຮອງປະທານ ສພຂ ໄດ້ລາຍງານກ່ຽວກັບການຈັດຕັ້ງປະຕິບັດການເຄື່ອນໄຫວວຽກງານໄລຍະ 1 ປີຜ່ານມາ ໂດຍໄດ້ຍົກໃຫ້ເຫັນເຖິງຜົນສຳເລັດໃນການປະຕິບັດ 3 ພາລະບົດບາດຂອງ ສສຊ ປະຈຳເຂດເລືອກຕັ້ງ ໂດຍການປະຕິບັດອົງການປົກຄອງແຂວງ; ບົດລາຍງານການຈັດຕັ້ງປະຕິບັດບັນດາໂຄງການລົງທຶນຂອງສູນກາງ (ໂຄງການລົງທຶນຂອງລັດ, ເອກະຊົນພາຍໃນ ແລະ ຕ່າງປະເທດ) ຢູ່ແຂວງໄຊຍະບູລີ ປະຈຳປີ 2021 ແລະ ທິດທາງແຜນການປີ 2022 ຂອງສະພາແຫ່ງຊາດ (ສພຊ) ຊຸດທີ IX; ໄດ້ພິຈາລະນາຮັບປະກອບການສ້າງ ແລະ ປັບປຸງກົດໝາຍ 5 ປີ ຈຳນວນ 96 ສະບັບ; ພິຈາລະນາຮັບຮອງເອົາກົດໝາຍ ໃນກອງປະຊຸມສະໄໝວິສາມັນເທື່ອທີ 1 ຂອງສພຊ ຊຸດທີ IX ຈຳນວນ 5 ສະບັບ; ໄດ້ຈັດຕັ້ງການທາບທາມຮ່າງກົດໝາຍ ຮ່ວມກັບພາກສ່ວນທີ່ກ່ຽວຂ້ອງ ເພື່ອສັງລວມຄຳຄິດຄຳເຫັນ ນຳເຂົ້າພິຈາລະນາຮັບຮອງໃນກອງປະຊຸມສະໄໝວິສາມັນ ແລະ ກອງປະຊຸມສະໄໝສາມັນ ເທື່ອທີ 2 ຂອງສພຊ ຊຸດທີ IX ໄດ້ທັງໝົດ 7 ຄັ້ງ, 1 ເມືອງ ເພື່ອລາຍງານປະກອບຄຳຄິດຄຳເຫັນ ໃສ່ບັນດາກົດໝາຍຕ່າງໆ ທີ່ ສພຊ ສົ່ງໃຫ້ທັງໝົດ ຈຳນວນ 16 ສະບັບ; ປະສານສົມທົບກັບພາກ

ແກ້ໄຂຢ່າງເໝາະສົມ; ໄດ້ນຳເອົາຜົນສຳເລັດຂອງກອງປະຊຸມຄັ້ງປະຖົມມະລຶກ ຂອງ ສພຊ ຊຸດທີ IX ແລະ ສພຂ ຊຸດທີ II ແລະ ຜົນສຳເລັດຂອງກອງປະຊຸມສະໄໝວິສາມັນເທື່ອທີ 1 ຂອງ ສພຊ ຊຸດທີ IX ເຜີຍແຜ່ໃຫ້ພະນັກງານ-ລັດຖະກອນ, ທະຫານ, ຕຳຫລວດ, ບັນດາຊັ້ນຄົນ ແລະ ປະຊາຊົນບັນດາເຜົ່າ ຮັບຮູ້ຢ່າງກວ້າງຂວາງ ຢູ່ 8 ເມືອງທົ່ວແຂວງ ເຄື່ອນໄຫວໄດ້ທັງໝົດ 34 ຈຸດ, ມີ 71 ບ້ານ ແລະ ມີຈຳນວນຜົນເຂົ້າຮ່ວມ 4.717 ຄົນ ຍິງ 1.829 ຄົນ ເຊິ່ງຜົນສຳເລັດດັ່ງກ່າວໄດ້ປະກອບສ່ວນເຮັດໃຫ້ແຂວງມີສະຖຽນລະພາບທາງດ້ານການເມືອງທີ່ໜັກແໜ້ນ, ສັງຄົມມີຄວາມສະຫງົບໂດຍຜືນຖານ, ເສດຖະກິດສືບຕໍ່ມີການຂະຫຍາຍຕົວຢ່າງຕໍ່ເນື່ອງ ຊີວິດການເປັນຢູ່ຂອງປະຊາຊົນ ໄດ້ຮັບການປັບປຸງ ແລະ ດີຂຶ້ນເປັນກ້າວໆ. ພ້ອມນີ້, ຍັງໄດ້ຜ່ານແຜນການເຄື່ອນໄຫວວຽກງານ 5 ປີ (2021-2025) ຂອງຄະນະ ສສຊ ປະຈຳເຂດເລືອກຕັ້ງທີ 14.

ໂອກາດດັ່ງກ່າວ, ໄດ້ມີພິທີປະກາດການຈັດຕັ້ງຄະນະສສຊ ປະຈຳເຂດເລືອກຕັ້ງທີ 14 ແຂວງສາລະວັນ ຢ່າງເປັນທາງການ ຕາມມະຕິຂອງຄະນະປະຈຳສະພາແຫ່ງຊາດ ສະບັບເລກທີ 124/ຄປຈ, ລົງວັນທີ 13 ພຶດສະພາ 2021 ເຊິ່ງໄດ້ແຕ່ງຕັ້ງທ່ານ ສີເຮັງ ຫອມສົມບັດ ເປັນປະທານຄະນະ ສສຊ ປະຈຳເຂດເລືອກຕັ້ງທີ 14 ແລະ ທ່ານຂັນໄຊ ລັດຖະເຮົ້າ ເປັນຮອງປະທານຄະນະ ສສຊ ປະຈຳເຂດເລືອກຕັ້ງທີ 14.

(ນາງ ຄັດສອນ ຮຸ່ງສະຫວ່າງ)

ຜົນສຳເລັດ...

ກອງປະຊຸມສະໄໝສາມັນເທື່ອທີ 2 ຂອງສະພາປະຊາຊົນແຂວງ (ສພຊ) ສາລະວັນ ຊຸດທີ II ໄດ້ອັດລົງດ້ວຍຜົນສຳເລັດອັນຈົບງາມໃນວັນທີ 21 ທັນວາ 2021 ທີ່ສະໄມສອນແຂວງສາລະວັນ ໂດຍການເປັນປະທານຂອງທ່ານ ສີເຮັງ ຫອມສົມບັດ ປະທານ ສພຂ, ກອງປະຊຸມໄດ້ຕ້ອນຮັບການເຂົ້າຮ່ວມຂອງທ່ານ ໂພໄຊ ໄຊຍະສອນ ເຈົ້າແຂວງສາລະວັນ, ທ່ານ ສຸບັນ ສະວະບຸດ ຄະນະປະຈຳສະພາແຫ່ງຊາດ, ປະທານກຳມາທິການວຽກງານສະມາຊິກສະພາແຫ່ງຊາດ, ມີສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງ 14 ແຂວງສາລະວັນ, ສະມາຊິກສະພາປະຊາຊົນແຂວງ, ບັນດາທ່ານຜູ້ນຳພັກ-ລັດຂັ້ນສູງຂອງແຂວງ, ອະດີດການນຳຂອງແຂວງ; ອະດີດ ສສຊ ປະຈຳເຂດເລືອກຕັ້ງ; ບັນດາຫົວໜ້າພະແນກການ, ອົງການແນວລາວສ້າງຊາດ, ອົງການຈັດຕັ້ງມະຫາຊົນ, ລັດວິສາຫະກິດ, ທະນາຄານ, ພະນັກງານ-ລັດຖະກອນ ແລະ ສື່ມວນຊົນ ເຂົ້າຮ່ວມທັງໝົດ 90 ກວ່າທ່ານ ຍິງ 20 ກວ່າທ່ານ.

ກອງປະຊຸມ ໄດ້ພິຈາລະນາຮັບຮອງເອົາບົດລາຍງານຂອງອົງການປົກຄອງແຂວງກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານຂອງແຂວງ ປະຈຳປີ 2021 ແລະ ທິດທາງແຜນການ ປະຈຳປີ 2022; ໄດ້ພິຈາລະນາຮັບຮອງເອົາບົດລາຍງານ ຂອງອົງການກວດສອບປະຈຳພາກໃຕ້ ກ່ຽວ

ກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການປະຈຳປີ 2022, ບົດລາຍງານຜົນການກວດສອບບົດສະຫລຸບຂາດຕົວ ການຈັດຕັ້ງປະຕິບັດແຜນງົບປະມານຂອງແຂວງ ປະຈຳປີ 2020; ບົດລາຍງານຂອງອົງການກວດກາລັດແຂວງກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການປະຈຳປີ 2022, ບົດລາຍງານຜົນການກວດກາຕາມຜົນການກວດສອບ ບົດສະຫລຸບຂາດຕົວການຈັດຕັ້ງປະຕິບັດແຜນງົບປະມານຂອງແຂວງ ປະຈຳປີ 2019; ໄດ້ພິຈາລະນາຮັບຮອງເອົາບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານ ຂອງສານປະຊາຊົນແຂວງ ແລະ ອົງການໄອຍະການປະຊາຊົນແຂວງ ປະຈຳປີ 2021 ແລະ ແຜນການ ປະຈຳປີ 2022; ກອງປະຊຸມໄດ້ພິຈາລະນາ ແລະ ຮັບຮອງເອົາບົດລາຍງານການຈັດຕັ້ງປະຕິບັດແຜນການເຄື່ອນໄຫວວຽກງານ ປະຈຳປີ 2021 ແລະ ແຜນການ ປະຈຳປີ 2022 ຂອງສະພາປະຊາຊົນແຂວງ; ພິຈາລະນາ, ຮັບຮອງເອົາການສ້າງນິຕິກຳໃຕ້ກົດໝາຍຂອງແຂວງ ຈຳນວນ 3 ສະບັບ ຄື: ຮ່າງຂໍ້ຕົກລົງວ່າດ້ວຍການຕ້ານສະກັດກັ້ນ ແລະ ແກ້ໄຂຢາເສບຕິດ ຢູ່ແຂວງສາລະວັນ; ຮ່າງຂໍ້ຕົກລົງວ່າດ້ວຍການຄຸ້ມຄອງ ແລະ ສົ່ງເສີມການລົງທຶນ ຢູ່ແຂວງສາລະວັນ; ຮ່າງຂໍ້ຕົກລົງວ່າດ້ວຍການຄຸ້ມຄອງກຸ່ມນຳໃຊ້ນ້ຳຊົນລະປະທານ ຢູ່ແຂວງສາລະວັນ. ນອກຈາກນັ້ນ, ກອງປະຊຸມ ຍັງໄດ້ຮັບຟັງການປະກອບຄຳເຫັນຂອງ

ແນວລາວສ້າງຊາດແຂວງ ຕໍ່ການເຄື່ອນໄຫວວຽກງານຂອງສພຂ, ຮັບຟັງການຊີ້ແຈງ ຕໍ່ບັນຫາພື້ນເດັ່ນຕ່າງໆ ທີ່ສັງຄົມ ກໍຄືປະຊາຊົນບັນດາເຜົ່າພາຍໃນແຂວງ ມີຄວາມສົນໃຈຫລາຍຈາກທ່ານເຈົ້າແຂວງ, ຫົວໜ້າພະແນກແຜນການ ແລະ ການລົງທຶນແຂວງ ຫົວໜ້າພະແນກການເງິນແຂວງ, ຕາງໜ້າອົງການກວດສອບປະຈຳພາກໃຕ້, ຕາງໜ້າອົງການກວດກາລັດແຂວງ ຕາງໜ້າສານປະຊາຊົນແຂວງ ແລະ ຫົວໜ້າອົງການໄອຍະການປະຊາຊົນແຂວງ.

(ນາງ ຄັດສອນ ຮຸ່ງສະຫວ່າງ)

ກອງປະຊຸມ...

ແຫ່ງຊາດ, ທັງເປັນ ສສຊ ປະຈຳເຂດເລືອກຕັ້ງທີ 7; ມີຄະນະພັກແຂວງ, ຄະນະປະຈຳສະພາປະຊາຊົນແຂວງ, ເຈົ້າເມືອງ, ບັນດາພະແນກການ, ອົງການອ້ອມຂ້າງແຂວງ ແລະ ແຂກຖືກເຊີນ.

ໃນພິທີ, ທ່ານ ເພັງນິລັນ ຄຳພັນເພັງ ໄດ້ກ່າວເປີດກອງປະຊຸມວ່າ: ກອງປະຊຸມຄັ້ງນີ້ ເປັນການຕິດຕາມກວດກາ ແລະ ສະຫລຸບຕີລາຄາການເຄື່ອນໄຫວວຽກງານ ຂອງຄະນະ ສສຊ ປະຈຳເຂດເລືອກຕັ້ງທີ 7 ກໍຄືການສະຫລຸບຕີລາຄາການຈັດຕັ້ງປະຕິບັດບັນດາມະຕິ, ນິຕິກຳ ທີ່ສະພາແຫ່ງຊາດຮັບຮອງ, ບັນດາໂຄງການທີ່ສະພາແຫ່ງຊາດອະນຸມັດ ແລະ ຖືກຈັດຕັ້ງປະຕິບັດຢູ່ພາຍໃນແຂວງ ໂດຍສະເພາະແມ່ນຄວາມຮັບຜິດຊອບຂອງອົງການປົກຄອງທ້ອງຖິ່ນ, ຂອງບັນດາພະແນກການ, ອົງການ ໃນການຈັດຕັ້ງປະຕິບັດຜ່ານມາໃຫ້ບັນລຸຜົນສຳ

ເລັດຕາມລະດັບຄາດໝາຍ.

ໃນກອງປະຊຸມ, ຜູ້ເຂົ້າຮ່ວມ ໄດ້ຮັບຟັງລາຍງານການຈັດຕັ້ງປະຕິບັດ 2 ວາລະແຫ່ງຊາດ ປະຈຳປີ 2021 ແລະ ທິດທາງແຜນການ ປີ 2022 ຂອງອົງການປົກຄອງແຂວງ; ບົດລາຍງານການຈັດຕັ້ງປະຕິບັດບັນດາໂຄງການລົງທຶນຂອງສູນກາງ (ໂຄງການລົງທຶນຂອງລັດ, ເອກະຊົນພາຍໃນ ແລະ ຕ່າງປະເທດ) ຢູ່ແຂວງໄຊຍະບູລີ ປະຈຳປີ 2021 ແລະ ທິດທາງແຜນການປີ 2022 ຂອງພະແນກແຜນການ ແລະ ການລົງທຶນຕັ້ງປະຕິບັດລາຍຮັບພູດສູນກາງຈຳປີ 2021 ແລະ ທິດທາງແຜນການ ປີ 2022 ຂອງພະແນກການເງິນແຂວງ; ລາຍງານຜົນການກວດກາຕາມຜົນຂອງການກວດສອບ ທີ່ອົງການກວດກາແຫ່ງລັດ ມອບໃຫ້ອົງການກວດກາລັດແຂວງ ຈັດຕັ້ງປະຕິບັດ ປະຈຳປີ 2021 ແລະ ທິດທາງແຜນການ ປີ 2022; ບົດລາຍງານຜົນການຕິດຕາມກວດກາການຈັດຕັ້ງປະຕິບັດບັນດາໂຄງການລົງທຶນຂອງສູນກາງ, ລາຍຮັບພູດສູນກາງຄຸ້ມຄອງ, ການກວດກາຕາມຜົນຂອງການກວດສອບ ທີ່ອົງການກວດກາແຫ່ງລັດມອບໃຫ້ອົງການກວດກາລັດແຂວງ ຈັດຕັ້ງປະຕິບັດ ຢູ່ແຂວງໄຊຍະບູລີ ປະຈຳປີ 2021 ແລະ ທິດທາງແຜນການປີ 2022 ຢູ່ແຂວງໄຊຍະບູລີ ຕອບຄຳຊັກຖາມ ຂອງພະແນກການອົງການທີ່ກ່ຽວຂ້ອງຂອງແຂວງ ເພື່ອພ້ອມກັນຊອກຫາວິທີການ, ມາດຕະການ ໃນການຈັດຕັ້ງປະຕິບັດຢ່າງມີປະສິດທິ

ນະ ສສຊ ປະຈຳເຂດເລືອກຕັ້ງທີ 7 ແຂວງໄຊຍະບູລີ; ພ້ອມນັ້ນ, ຍັງໄດ້ພ້ອມກັນຄົ້ນຄວ້າປະກອບຄຳຄິດຄຳເຫັນ ແລະ ພິຈາລະນາຢ່າງເລິກເຊິ່ງ, ຖືກຕ້ອງ, ສອດຄ່ອງກັບສະພາບຕົວຈິງ ທັງໄດ້ຮັບຟັງການຊີ້ແຈງ ແລະ ຕອບຄຳຊັກຖາມ ຂອງພະແນກການອົງການທີ່ກ່ຽວຂ້ອງຂອງແຂວງ ເພື່ອພ້ອມກັນຊອກຫາວິທີການ, ມາດຕະການ ໃນການຈັດຕັ້ງປະຕິບັດຢ່າງມີປະສິດທິ

ຜົນ, ຮັບປະກັນການກຳນົດທິດທາງແຜນການໃນຕໍ່ໜ້າ ໃຫ້ສາມາດຈັດຕັ້ງປະຕິບັດໄດ້ຢ່າງເປັນຮູບປະທຳຫລາຍຂຶ້ນ.

ຈາກນັ້ນ, ກອງປະຊຸມຍັງໄດ້ມີການຮັບຮອງເອົາມະຕິວ່າດ້ວຍການຮັບຮອງເອົາການຈັດຕັ້ງປະຕິບັດ ແຜນການເຄື່ອນໄຫວວຽກງານ ປະຈຳປີ 2021 ແລະ ທິດທາງແຜນການ ປີ 2022 ຂອງຄະນະ ສສຊ ປະຈຳເຂດເລືອກຕັ້ງທີ 7 ແລະ ບົດ

ລາຍງານຂອງອົງການປົກຄອງແຂວງ ກ່ຽວກັບການຈັດຕັ້ງປະຕິບັດບັນດາໂຄງການລົງທຶນ ທີ່ສູນກາງຄຸ້ມຄອງ, ລາຍຮັບພູດສູນກາງຄຸ້ມຄອງ, ການກວດກາຕາມຜົນຂອງການກວດສອບ ທີ່ອົງການກວດກາແຫ່ງລັດມອບໃຫ້ອົງການກວດກາລັດແຂວງ ຈັດຕັ້ງປະຕິບັດຢູ່ແຂວງໄຊຍະບູລີ ປະຈຳປີ 2021 ແລະ ທິດທາງແຜນການ ປີ 2022.

(ນາງ ອາລິນ ສຸພິມມະປະດິດ)

ລັດຖະບານ ລາຍງານກ່ຽວກັບວິໄສທັດແຜນພັດທະນາເສດຖະກິດດິຈິຕອນແຫ່ງຊາດ

ຕໍ່ຈາກສະບັບກ່ອນ...

4) ແຜນງານ 4: ສ້າງລັດຖະບານດິຈິຕອນ;

5) ແຜນງານ 5: ສ້າງລະບົບການຊຳລະດ້ວຍດິຈິຕອນ;

6) ແຜນງານ 6: ພັດທະນາຊັບພະຍາກອນມະນຸດທາງດ້ານດິຈິຕອນ;

7) ແຜນງານ 7: ສົ່ງເສີມການດຳເນີນທຸລະກິດການບໍລິການຂອງ MSME ແລະ ສ້າງທຸລະກິດແບບສະຕາດອັບ;

8) ແຜນງານ 8: ສົ່ງເສີມການເພີ່ມປະສິດທິພາບການຜະລິດດ້ວຍເຕັກໂນໂລຊີດິຈິຕອນ;

9) ແຜນງານ 9: ສົ່ງເສີມການພັດທະນາກະສິກຳໃໝ່ດ້ວຍລະບົບເຕັກໂນໂລຊີດິຈິຕອນ

10) ແຜນງານ 10: ສ້າງລະບົບໂລຈິດສະຕິກສໍາລັບການພັດທະນາເສດຖະກິດດິຈິຕອນ;

11) ແຜນງານ 11: ສ້າງຄວາມປອດໄພທາງດ້ານດິຈິຕອນ (Cyber Security);

12) ແຜນງານ 12: ສ້າງຄວາມພ້ອມເພື່ອສ້າງເມືອງອິດສະລິຍະ;

13) ແຜນງານ 13: ສ້າງກອງທຶນພັດທະນາໂທລະຄົມມະນາຄົມ ແລະ ການຫັນເປັນດິຈິຕອນ ເຊິ່ງໄດ້ລະບຸໃນກົດໝາຍວ່າດ້ວຍການໂທລະຄົມມະນາຄົມ(ສະບັບປັບປຸງ)ແລ້ວ;

14) ແຜນງານ 14: ເປີດກວ້າງການຮ່ວມມືດ້ານດິຈິຕອນກັບຕ່າງປະເທດ.

ພາກທີ IV ໄດ້ກຳນົດບັນດາມາດຕະການ, ກົນໄກປະສານງານ, ລະບຽບການຕິດຕາມ ແລະ ປະເມີນຜົນ, ເອກະສານລະອຽດຂອງແຜນພັດທະນາເສດຖະກິດດິຈິຕອນຂອງປະເທດເຮົາ. ອັນສໍາຄັນ ແມ່ນຂໍ້ເນັ້ນບາງບັນຫາທີ່ໄດ້ກ່າວມາແລ້ວນັ້ນຄື:

ອັນທີ 1: ການຫັນເປັນດິຈິຕອນ ແລະ ການສ້າງເສດຖະກິດດິຈິຕອນ ແມ່ນທ່າອ່ຽງລວມຂອງໂລກໃນຍຸກອຸດສາຫະກຳ 4.0 ນີ້ ເຊິ່ງທຸກໆປະເທດ ເປັນຕົ້ນແມ່ນບັນດາປະເທດອາຊຽນ ກຳລັງດຳເນີນເພື່ອພັດທະນາເສດຖະກິດ-ສັງຄົມຂອງປະເທດຕົນ. ສະນັ້ນ, ຈຶ່ງເປັນກາລະໂອກາດອັນສໍາຄັນ ແລະ ຈຳເປັນທີ່ສຸດສໍາລັບປະເທດເຮົາ. ນີ້ແມ່ນຄວາມຈຳເປັນພາວະວິໄສທີ່ພວກເຮົາບໍ່ອາດຈະພາດໂອກາດນີ້ໄປໄດ້ ຖ້າພວກເຮົາບໍ່ເລີ່ມຫັນປ່ຽນໃນເວລານີ້ ພວກເຮົາຈະຊັກຊ້າໃນການພັດທະນາປະເທດ ແລະ ຈະຫລ້າຫລັງທິດຖອຍຈາກການພັດທະນາຂອງບັນດາປະເທດໃນພາກພື້ນ ແລະ ໃນໂລກ.

ອັນທີ 2: ແຜນພັດທະນາເສດຖະກິດດິຈິຕອນ ບໍ່ແມ່ນແຜນພັດທະນາສະເພາະໃດໜຶ່ງ ແຕ່ຫາກເປັນແຜນເພື່ອຊຸກຍູ້ສົ່ງເສີມແຜນພັດທະນາເສດຖະກິດ-ສັງຄົມ ຂອງປະເທດເຮົາ ທີ່ສະພາແຫ່ງຊາດໄດ້ຮັບຮອງເອົາ ໃນກອງປະຊຸມຂອງສະພາແຫ່ງຊາດແລ້ວ, ແຜນພັດທະນາເສດຖະກິດດິຈິຕອນ ເປັນແຜນຈັດຕັ້ງຜັນຂະຫຍາຍມະຕິກອງ

ປະຊຸມໃຫຍ່ ຄັ້ງທີ XI ຂອງພັກ ແລະ ແຜນພັດທະນາເສດຖະກິດ-ສັງຄົມ 5 ປີ ຄັ້ງທີ IX ແຫ່ງຊາດ ໃຫ້ມີປະສິດທິຜົນ ແລະ ປາກົດຜົນເປັນຈິງ.

ອັນທີ 3: ການຈັດຕັ້ງປະຕິບັດແຜນພັດທະນາເສດຖະກິດດິຈິຕອນ ແລະ ການຫັນເປັນດິຈິຕອນ ຢູ່ປະເທດເຮົາ ບໍ່ແມ່ນວຽກສະເພາະຂອງຂະແໜງການໃດໜຶ່ງ ແຕ່ຫາກເປັນວຽກລວມຂອງທຸກໆກະຊວງ, ຂະແໜງການ; ເປັນວຽກຂອງທົ່ວສັງຄົມທັງພາກລັດ ແລະ ເອກະຊົນ ເຊິ່ງຈະຕ້ອງເລີ່ມຕົ້ນຈາກການຫັນປ່ຽນຈົນຕະນາການ. ຫັນປ່ຽນແບບແຜນວິທີເຮັດວຽກ ແລະ ພັດທະນາຊັບພະຍາກອນມະນຸດ ທີ່ມີຄຸນນະພາບສູງ ເພື່ອຮອງຮັບ ແລະ ເປັນເຈົ້າເຕັກໂນໂລຊີດິຈິຕອນ ໃຫ້ໄດ້ຢ່າງໜັກແໜ້ນ. ຖ້າພວກເຮົາມີຄວາມກຽມພ້ອມຄືແນວນີ້ ພວກເຮົາຈຶ່ງຈະສາມາດຈັດຕັ້ງຜັນຂະຫຍາຍ ແຜນພັດທະນາເສດຖະກິດດິຈິຕອນດັ່ງກ່າວນີ້ ໃຫ້ປະສິດຜົນສໍາເລັດຢ່າງສະຫງ່າງາມ.

III. ບາງຄຳເຫັນກ່ຽວກັບທຸລະກຳດິຈິຕອນຢູ່ປະເທດເຮົາ.

ໃນກອງປະຊຸມສະພາແຫ່ງຊາດຄັ້ງນີ້ ມີຜູ້ແທນບາງທ່ານ ສົນໃຈກ່ຽວກັບການດຳເນີນທຸລະກຳຊັບສິນດິຈິຕອນ ແລະ ການຂຸດຄົ້ນບິດຄອຍ, ສະນັ້ນ ຈຶ່ງຢາກມີບາງຄຳເຫັນກ່ຽວກັບບັນຫາດັ່ງກ່າວດັ່ງນີ້:

ກ່ອນອື່ນໝົດຢາກຂໍແຈ້ງ ໃຫ້ບັນດາທ່ານຜູ້ແທນ

ຊາບວ່າ ທຸລະກຳຊັບສິນດິຈິຕອນ ບໍ່ແມ່ນບັນຫາໃຈກາງ ແລະ ບໍ່ແມ່ນວຽກໃຈກາງຂອງເສດຖະກິດດິຈິຕອນ, ຫາກພຽງແຕ່ເປັນກິດຈະກຳໜຶ່ງ ໃນການນຳໃຊ້ເຕັກໂນໂລຊີດິຈິຕອນ ທີ່ເອີ້ນວ່າ ເຕັກໂນໂລຊີ ກຸ່ມຂໍ້ມູນພູກພັນ (ບລັອກເຈນ) ເຂົ້າໃນວຽກງານດ້ານການເງິນ ເທົ່ານັ້ນ. ສະນັ້ນ ບັນຫານີ້ບໍ່ເປັນບັນຫາໃໝ່ ສໍາລັບປະເທດຕ່າງໆໃນໂລກ, ເພາະມີຫລາຍປະເທດໄດ້ຄົ້ນຄວ້າການນຳໃຊ້ຊັບສິນດິຈິຕອນ ແລະ ເງິນຄຣິບໂຕ ເລີ່ມແຕ່ຊຸມປີ 2000 ເປັນຕົ້ນມາ ແລະ ບິດຄອຍ ກໍໄດ້ກຳເນີດຂຶ້ນໃນປີ 2009. ມາເຖິງປັດຈຸບັນ ມີຫລາຍສິບກວ່າປະເທດ ໄດ້ນຳໃຊ້ເງິນຄຣິບໂຕ ຢ່າງເປັນທາງການ ແລະ ກໍຍັງມີບາງປະເທດປະຕິເສດບໍ່ນຳໃຊ້ເງິນຄຣິບໂຕດັ່ງກ່າວ. ແຕ່ຈຳນວນສ່ວນຫລາຍແມ່ນບັນດາປະເທດທີ່ກຳລັງຄົ້ນຄວ້າ, ທົດລອງນຳໃຊ້ ແລະ ຮຽນຮູ້ກ່ຽວກັບເງິນຄຣິບໂຕ ແລະ ຊັບສິນດິຈິຕອນ ເພື່ອຫວັງສ້າງຜົນປະໂຫຍດໃຫ້ແກ່ການພັດທະນາເສດຖະກິດ-ສັງຄົມຂອງຕົນ ເຊິ່ງໃນຈຳນວນປະເທດເຫລົ່ານັ້ນ ມີ ສປປລາວ ຂອງພວກເຮົາ.

ເພື່ອທຳຄວາມເຂົ້າໃຈກ່ຽວກັບບັນຫາດັ່ງກ່າວນີ້, ຢາກລາຍງານໃຫ້ຊາບເຖິງຄວາມຮູ້ພື້ນຖານກ່ຽວກັບຊັບສິນດິຈິຕອນ ແລະ ທຸລະກຳຊັບສິນດິຈິຕອນ ດັ່ງນີ້:

ຊັບສິນດິຈິຕອນ (Digital Asset) ໝາຍເຖິງຂໍ້ມູນ

ທາງເອເລັກໂຕຣນິກ ທີ່ໃຊ້ເປັນສື່ກາງໃນການແລກປ່ຽນມູນຄ່າ ຫລື ຊື້-ຂາຍສິນຄ້າ ແລະ ການບໍລິການ ເຊິ່ງຊັບສິນດິຈິຕອນປະກອບດ້ວຍສະກຸນເງິນດິຈິຕອນ (Cypto currency) ແລະ ໂທເກັນດິຈິຕອນ (Token Digital).

ທຸລະກຳຊັບສິນດິຈິຕອນ ແມ່ນການກຳເນີດກິດຈະການໃນຂັ້ນຕອນໃດໜຶ່ງ ຫລື ທັງໝົດກ່ຽວກັບຊັບສິນດິຈິຕອນ ນັບແຕ່ຂອດການຂຸດຄົ້ນໄປຈົນເຖິງຂອດບໍລິການ ຊື້-ຂາຍ, ແລກປ່ຽນ ຫລື ຊຳລະສະສາງ.

- ສະກຸນເງິນດິຈິຕອນ (Crypto currency) ໝາຍເຖິງຂໍ້ມູນເອເລັກໂຕຣນິກທີ່ຖືກສ້າງຂຶ້ນໃນລະບົບເຄືອຂ່າຍເອເລັກໂຕຣນິກ ເພື່ອໃຊ້ເປັນສື່ກາງໃນການຊື້-ຂາຍ, ການແລກປ່ຽນສິນຄ້າ ແລະ ບໍລິການ ຫລື ດິຈິຕອນ ເຊັ່ນ: ບິດຄອຍ (Bitcoin), ອີເທີລຽມ (Ethereum) ແລະ ອື່ນໆ ໂດຍລະບົບສະກຸນເງິນດິຈິຕອນເຫລົ່ານັ້ນຈະເຮັດວຽກຢູ່ເທິງລະບົບເຄືອຂ່າຍເອເລັກໂຕຣນິກຂອງຜູ້ໃຊ້ງານທົ່ວໂລກ ດ້ວຍການນຳໃຊ້ເຕັກໂນໂລຊີກຸ່ມຂໍ້ມູນພູກພັນ (Block-chain) ທີ່ມີຄວາມປອດໄພສູງເຂົ້າໃນການບັນທຶກ ແລະ ຍິ່ງຍືນທຸລະກຳທີ່ເກີດຂຶ້ນ;

- ໂທເກັນ ດິຈິຕອນ (Token Digital) ໝາຍເຖິງຂໍ້ມູນເອເລັກໂຕຣນິກ ສ້າງຂຶ້ນໃນລະບົບເຄືອຂ່າຍເອເລັກໂຕຣນິກ

ໃດໜຶ່ງທີ່ກຳນົດສິດຂອງບຸກຄົນໃນການເຂົ້າຮ່ວມລົງທຶນ, ສິດໄດ້ຮັບສິນຄ້າ, ການບໍລິການ ຫລື ສິດອື່ນທີ່ກ່ຽວຂ້ອງ;

- ຜູ້ຂຸດຄົ້ນຊັບສິນດິຈິຕອນ ໝາຍເຖິງບຸກຄົນ ຫລື ນິຕິບຸກຄົນ ທີ່ນຳໃຊ້ຊັບພະຍາກອນຄອມພິວເຕີ ຫລື ອຸປະກອນເອເລັກໂຕຣນິກທີ່ຄ້າຍຄືກັນ ເຮັດການຜະລິດຈຳນວນເງິນດິຈິຕອນ ຢູ່ເທິງລະບົບເຄືອຂ່າຍທີ່ກຳນົດໄວ້;

- ສູນຊື້-ຂາຍຊັບສິນດິຈິຕອນ ໝາຍເຖິງສູນກາງ ຫລື ລະບົບຖານ (Platform) ທີ່ສ້າງຂຶ້ນມາເພື່ອການຊື້-ຂາຍ ຫລື ແລກປ່ຽນຊັບສິນດິຈິຕອນ ໂດຍການຈັບຄູ່ ຫລື ຫາຄູ່ສັນຍາໃຫ້ຫລື ອຳນວຍຄວາມສະດວກໃຫ້ຜູ້ທີ່ມີຄວາມຕ້ອງການຊື້-ຂາຍ ຫລື ແລກປ່ຽນຊັບສິນດິຈິຕອນ ສາມາດເຮັດຂໍ້ຕົກລົງ ຫລື ຈັບຄູ່ເຮັດການຄ້າກັນໄດ້.

ຈຸດປະສົງຕົ້ນຕໍ ທີ່ທົດລອງເຮັດທຸລະກິດຊັບສິນດິຈິຕອນ ຢູ່ປະເທດເຮົາ ແມ່ນເລີ່ມຈາກ 3 ບັນຫາຕົ້ນຕໍ ຄື:

1) ປະເທດພວກເຮົາມີທ່າແຮງດ້ານພະລັງງານໄຟຟ້າ ເຊິ່ງປັດຈຸບັນ ໄດ້ຜະລິດອອກມາແຕ່ບໍ່ທັນນຳໃຊ້ຢ່າງມີປະສິດທິຜົນສູງ. ພະລັງງານໄຟຟ້າຈຳນວນໜຶ່ງ ຍັງບໍ່ທັນສາມາດສົ່ງອອກນອກປະເທດໄດ້ ຍ້ອນຫລາຍສາເຫດເຊັ່ນ: ບໍ່ສາມາດເຈລະຈາຊື້-ຂາຍໄດ້ເທື່ອ, ບໍ່ທັນມີສາຍສົ່ງເທື່ອ;

2). ຖານລາຍຮັບການເງິນຍັງຈຳກັດ, ສະນັ້ນ ທຸລະ

ກິດດັ່ງກ່າວ ຈະສ້າງຖານລາຍຮັບໃໝທີ່ໜັ້ນຄົງ ແລະ ເປັນແຫລ່ງລາຍຮັບເງິນຕາ ເຊິ່ງຈະສາມາດເພີ່ມຄັງແຮງເງິນຕາຂອງລັດຖະບານ;

3). ລັດຖະບານບໍ່ໄດ້ລົງທຶນ, ພຽງແຕ່ມອບໃຫ້ບັນດາກະຊວງ, ຂະແໜງການອອກລະບຽບການຄຸ້ມຄອງ ຊຸກຍູ້ສົ່ງເສີມເທົ່ານັ້ນ ເພື່ອໃຫ້ຜູ້ປະກອບການພາຍໃນປະເທດ ລົງທຶນເຮັດເອງ ແລະ ສະກັດກັ້ນບໍ່ໃຫ້ເງິນຕາຮົ່ວໄຫລອອກນອກປະເທດ.

ແນ່ນອນວ່າ ກິດຈະການດັ່ງກ່າວ ເປັນບັນຫາໃໝ່ສໍາລັບປະເທດເຮົາ ແລະ ສໍາລັບປະຊາຊົນເຮົາ ທັງໆທີ່ບັນດາປະເທດຈຳນວນໜຶ່ງ ສາມາດສ້າງລາຍຮັບມະຫາສານຈາກທຸລະກິດຊັບສິນດິຈິຕອນ ຍ້ອນແນວນັ້ນ ພວກເຮົາຈະຕ້ອງເອົາໃຈໃສ່ສຶກສາຄວາມຮູ້ໃຫ້ສັງຄົມເຂົ້າໃຈຢ່າງເລິກເຊິ່ງ ດ້ວຍຫລາຍວິທີການເຊັ່ນ: ຈັດກອງປະຊຸມສຳມະນາ, ໂຄສະນາເຜີຍແຜ່ທາງສື່ມວນຊົນ ແລະ ອື່ນໆ ເພື່ອຫລີກເວັ້ນການໂຄສະນາຊວນເຊື່ອ ແລະ ຕົວະຕົ້ມຫລອກລວງຂອງພວກຄົນບໍ່ດີ, ພ້ອມກັນນັ້ນ ບັນດາກະຊວງ, ຂະແໜງການທີ່ກ່ຽວຂ້ອງ ກໍຈະໄດ້ຄົ້ນຄວ້າອອກລະບຽບການຢ່າງຮັດກຸມ ແລະ ເຮັດທົດລອງໃນໄລຍະ 2-3 ປີ ທີ່ຈັດຕັ້ງປະຕິບັດວາລະເສດຖະກິດແຫ່ງຊາດນີ້ສຳກ່ອນແລ້ວຈຶ່ງສະຫລຸບລາຍງານຖອດຖອນບົດຮຽນໃນໄລຍະຕໍ່ໄປ.

ກອງທຶນ...

ໝໍເສດຖາທິລາດ, ໂຮງໝໍມິດຕະພາບ, ໂຮງໝໍແມ່ ແລະ ເດັກເກີດໃໝ່, ໂຮງໝໍ 103 ແລະ ສູນວິເຄາະແລະລະບາດວິທະຍາ. ໃນໂອກາດນີ້, ທ່ານຄຳໃບ ດຳລັດ ຮອງປະທານສພຊ ໄດ້ມີຄຳເຫັນຕໍ່ຜົນງານອະດີດ ເຊິ່ງທ່ານໃຫ້ຮູ້ວ່າ: ກອງທຶນຊ່ວຍເຫລືອສັງຄົມຂອງ ສພຊ ໄດ້ສ້າງຕັ້ງຂຶ້ນພາຍໃຕ້ການຕິກລົງເຫັນດີຂອງຄະນະພັກ, ຄະນະປະຈຳ ສພຊ ໃນວັນທີ 20 ສິງຫາ 2021 ມີຊື່ວ່າ “ກອງທຶນຊ່ວຍເຫລືອສັງຄົມຂອງຄອບຄົວຄະນະປະຈຳ ສພຊ ຮ່ວມກັບສະຫະພັນແມ່ຍິງ ສພຊ” ເຊິ່ງໃນໄລຍະບໍ່ທົ່ວໃດເດືອນຜ່ານມາ ກອງທຶນຊ່ວຍເຫລືອສັງຄົມຂອງ ສພຊ ໄດ້ເອົາໃຈໃສ່ເຄື່ອນໄຫວ, ໄດ້ນຳເອົາທຶນ, ວັດຖຸອຸປະກອນທີ່ລະດົມຂົນຂວາຍມານັ້ນຈຳນວນໜຶ່ງ ມອບໃຫ້ຄະນະພັກ, ອົງການປົກຄອງແຂວງສະຫວັນ



ນະເຂດ ເປັນຕົ້ນແມ່ນເຄື່ອງຊ່ວຍຫາຍໃຈ 2 ເຄື່ອງ ແລະ ເຄື່ອງອຸປະກອນການແພດຈຳນວນໜຶ່ງ ເພື່ອນຳໃຊ້ເຂົ້າໃນວຽກງານສາທາລະນະສຸກແຂວງ, ໂຮງໝໍເມືອງ ມີມູນຄ່າ 1,4 ຕື້ກວ່າກີບ ເພື່ອນຳໃຊ້ເຂົ້າໃນ

ວຽກງານປ້ອງກັນ, ສະກັດກັ້ນ ແລະ ປິ່ນປົວຂອງພະຍາດໂຄວິດ-19, ໄດ້ມອບເງິນສົມທົບກັບຄະນະປະຈຳສະພາແຫ່ງຊາດ ນຳໄປຊ່ວຍເຫລືອຢູ່ໂຮງໝໍສູນກາງ, ສູນປິ່ນປົວ, ສູນຄົນຝື ເປັນມູນຄ່າ

47 ລ້ານກີບ. ທ່ານໄດ້ກ່າວຕື່ມວ່າ: ດ້ວຍຄວາມສາມັກຄີຮັກແພງ ແລະ ເປັນກຳລັງໃຈຊຸກຍູ້ນຳໃຈແພດ, ໝໍ, ພະນັກງານ-ລັດຖະກອນ ທີ່ປະຕິບັດໜ້າທີ່ຕິດພັນໂດຍກົງໃນການປ້ອງກັນ, ສະ

ກັດກັ້ນ ແລະ ແກ້ໄຂການແຜ່ລະບາດຂອງພະຍາດໂຄວິດ-19 ເຊິ່ງຍາມໃດກໍມີນຳໃຈອິດທິພົນນຳໃຈເສຍສະຫລະ ເພື່ອປະເທດຊາດ ເພື່ອສ່ວນລວມ, ສຸມກະຕືປັນຍາ, ຄວາມຮູ້-ຄວາມສາມາດຂອງຕົນ ປິ່ນປົວສຸຂະ

ພາບຂອງປະຊາຊົນ, ຝົນລະເມືອງ, ຜູ້ທີ່ອາໄສຢູ່ດິນແດນສປປລາວ ທີ່ຕິດເຊື້ອພະຍາດໂຄວິດ-19 ໃຫ້ຫລຸດລົງບໍ່ໜ້ອຍ ແລະ ສາມາດດຳລົງຊີວິດເປັນປົກກະຕິ ຜ່ານຝື່ນວິກິດການຕ່າງໆ ສົມແລ້ວທີ່ສັງຄົມໄດ້ຂະ

ໜານນາມວ່າ “ນັກຮົບເສື້ອຂາວຜູ້ປະຈັນບານ”, ສະນັ້ນ ກອງທຶນຊ່ວຍເຫລືອສັງຄົມຂອງ ສພຊ ຈຶ່ງຂໍມອບເງິນ ແລະ ວັດຖຸຕ່າງໆ ເພື່ອຊຸກຍູ້ ແລະ ເປັນກຳລັງໃຈໃຫ້ພວກທ່ານໃນຄັ້ງນີ້. ຈາກນັ້ນ, ທ່ານ ຄຳໃບດຳລັດ ຮອງປະທານ ສພຊ, ທ່ານ ດຣ. ນາງ ວິພາວັນ ພົມວິຫານ ປະທານກອງທຶນຊ່ວຍເຫລືອສັງຄົມຂອງ ສພຊ ແລະ ທ່ານ ນາງ ມະນີວັນ ເຍຍປາວເອີ ຮອງປະທານກຳມາທິການວັດທະນະທຳ-ສັງຄົມ ສພຊ ໄດ້ຜັດປ່ຽນຂຶ້ນມອບເງິນສິດ ແລະ ວັດຖຸປັດໄຈດັ່ງກ່າວ ໂດຍການຜັດປ່ຽນຂຶ້ນຮັບຈາກຜູ້ຕາງໜ້າຂອງທັງ 6 ພາກສ່ວນ ເຊິ່ງເຂົ້າຮ່ວມເປັນສັກຂີພິຍານມີຮອງເລຂາທິການ ສພຊ, ຜູ້ຕາງໜ້າຈາກກະຊວງສາທາລະນະສຸກ, ຜູ້ຕາງໜ້າຈາກອົງການຈັດຕັ້ງມະຫາຊົນຂອງ ສພຊ ແລະ ແຂກຖືກເຊີນ. (ນາງ ປາກາລັກ ພົມມິໄຊ)

ສໍາເລັດກອງປະຊຸມຄົບຄະນະຂອງ ຄະນະປະຊາຊົນ ປະຈຳປີ 2021

(ສພຊ) ກອງປະຊຸມ ຄົບຄະນະຂອງຄະນະກຳມະການ ຍຸຕິທຳ ແລະ ປ້ອງກັນ ຊາດ-ປ້ອງກັນຄວາມສະຫງົບ (ຄຍປປ) ສະພາປະຊາຊົນແຂວງ (ສພຂ) ໄຊຍະບູລີ ປະຈຳປີ 2021 (ໃນຮູບແບບປະຊຸມທາງໄກ) ໄດ້ເຂົ້າສູ່ຢ່າງເປັນທາງການ ແລະ ສໍາເລັດລົງເມື່ອວັນທີ 22 ທັນວາ 2021 ທີ່ຫ້ອງປະຊຸມ ສພຂ ໄຊຍະບູລີ ພາຍໃຕ້ການ ເປັນປະທານຂອງທ່ານ ສົມມະນາ ປິນທິບ ປະທານ ຄຍປປ; ເຂົ້າຮ່ວມມີທ່ານ ບຸນລ້ວນ ຊົມສິຫາປັນຫາ ຮອງປະທານ ສພຂ ໄຊຍະບູລີ, ມີຮອງປະທານ ຄຍປປ, ບັນດາທ່ານສະມາຊິກ ສະພາປະຊາຊົນແຂວງ (ສສຂ), ຫົວໜ້າ-ຮອງຫົວໜ້າພະແນກ ການ-ອົງການໄອຍະການປະຊາຊົນແຂວງ, ສານປະຊາຊົນແຂວງ, ກອງບັນຊາການປ້ອງກັນຄວາມສະຫງົບແຂວງ ພ້ອມດ້ວຍພະນັກງານວິຊາການພາຍໃນຄະນະກຳມະການດັ່ງກ່າວ.



ຕໍ່າກາກນັ້ນ 4...

ຕັ້ງ, ສສຂ ທີ່ສັງກັດຢູ່ໃນຄະນະກຳມະການ ພ້ອມດ້ວຍຫົວໜ້າ-ຮອງຫົວໜ້າຂະແໜງ ແລະ ພະນັກງານພາຍໃນ ຄຍປປ ເຂົ້າຮ່ວມ.

ກອງປະຊຸມໄດ້ຮັບຟັງການຜ່ານມະຕິຄະນະປະຈຳສະພາປະຊາຊົນແຂວງ ວ່າດ້ວຍການຈັດຕັ້ງ ແລະ ການເຄື່ອນ



ງານການເຄື່ອນໄຫວວຽກງານປະຈຳ 9 ເດືອນຜ່ານມາ, ແຜນຄາດຄະເນ 3 ເດືອນທ້າຍປີ 2021 ແລະ ທິດທາງແຜນການປີ 2022 ຂອງສານປະຊາຊົນ; ຜູ້ເຂົ້າຮ່ວມໄດ້ພ້ອມກັນຄົ້ນຄວ້າປະກອບຄໍາຄິດຄໍາເຫັນໃສ່ບົດລາຍງານຂອງພາກສ່ວນກ່ຽວຂ້ອງ ໂດຍສະເພາະແມ່ນບັນຫາການແກ້ໄຂຂໍ້ຄົງຄ້າງ ທີ່ເຫັນວ່າຍັງມີຕົວເລກເພີ່ມຂຶ້ນເລື້ອຍໆ ເພື່ອເປັນບ່ອນອີງໃນການຈັດຕັ້ງປະຕິບັດຕໍ່ໜ້າ. ພ້ອມນີ້, ກອງປະຊຸມຍັງໄດ້ຮັບຟັງການຊີ້ແຈງຈາກພາກສ່ວນທີ່ກ່ຽວຂ້ອງ ຕາມຄໍາສະເໜີຂອງປະຊາຊົນ ແລະ ຕາມການເຈາະຈົ້ມຂອງ ສສຂ ອີກດ້ວຍ.

ໂອກາດດຽວກັນນີ້, ກອງປະຊຸມຍັງໄດ້ຮັບຟັງການໂອ້ລົມຈາກທ່ານ ບຸນລ້ວນ ຊົມສິຫາປັນຍາ ເຊິ່ງທ່ານສະແດງຄວາມຍ້ອງຍໍຊົມເຊີຍບັນດາຜູ້

ແທນກອງປະຊຸມທີ່ໄດ້ຍົກສູງຄວາມຮັບຜິດຊອບການເມືອງຂອງຕົນ, ເຂົ້າໃນການຄົ້ນຄວ້າປະກອບຄໍາຄິດຄໍາເຫັນໃສ່ບົດລາຍງານຂອງພາກສ່ວນກ່ຽວຂ້ອງຢ່າງສ້າງສັນ ແລະ ກົງໄປກົງມາ ພ້ອມທັງຮຽກຮ້ອງໃຫ້ເອົາໃຈໃສ່ເພີ່ມທະວີການພົວພັນປະສານງານໃຫ້ກົມກຽວລະຫວ່າງ ຄຍປປ ກັບພາກສ່ວນກ່ຽວຂ້ອງ; ຕ້ອງໄດ້ສຸມໃສ່ຜັນຂະຫຍາຍບັນດານິຕິກຳ, ກົດໝາຍ, ລະບຽບການຕ່າງໆ ທີ່ໄດ້ຮັບຮອງ ແລະ ວາງອອກໃນໄລຍະຜ່ານມາ; ສືບຕໍ່ປັບປຸງແບບແຜນວິທີເຮັດວຽກຂອງຕົນໃຫ້ມີຄຸນນະພາບອັນໃໝ່ ບົນພື້ນຖານການປັບປຸງກົງຈັກໃໝ່ ແລະ ຮຽກຮ້ອງໃຫ້ຂະແໜງການກ່ຽວຂ້ອງຈົ່ງສືບຕໍ່ເອົາໃຈໃສ່ສຸ່ມຊຶມຈັດຕັ້ງປະຕິບັດບັນດາຄາດໝາຍທີ່ຍັງບໍ່ບັນລຸ.

(ອິນທິ ຂຽວສີຟ້າ)

ປະທານ ສພຂ ອຸດົມໄຊ ເຄື່ອນໄຫວຕິດຕາມຊຸກຍູ້ ແລະ ໃຫ້ກຳລັງໃຈທຶມແພດປົນປົວຄົນເຈັບໂຄວິດ-19

(ສພຊ) ຕອນບ່າຍວັນສຸກທີ 17 ທັນວາຜ່ານມາ, ສະພາປະຊາຊົນແຂວງ (ສພຂ) ອຸດົມໄຊ ໄດ້ເຄື່ອນໄຫວຕິດຕາມ, ຊຸກຍູ້ທຶມແພດເຄື່ອນທີ່ປົນປົວຄົນເຈັບຕິດເຊື້ອພະຍາດໂຄວິດ-19 ຢູ່ພາກສະໜາມ ນໍ້າໂດຍທ່ານ ຄໍາດີ ວົງລ້ອມ ປະທານ ສພຂ ອຸດົມໄຊ; ມີຮອງປະທານ, ບັນດາທ່ານຄະນະປະຈຳສະພາປະຊາຊົນແຂວງ, ເລຂາທິການ, ສະມາຊິກສະພາປະຊາຊົນແຂວງ ແລະ ພະນັກງານວິຊາການຂະແໜງກ່ຽວຂ້ອງຕິດຕາມຢ່າງພ້ອມພຽງ.

ການເຄື່ອນໄຫວຄັ້ງນີ້, ໄດ້ຮັບຟັງການລາຍງານໂດຍຫຍໍ້ຈາກທ່ານ ດຣ. ຈັນທະວົງ ທໍາມະວົງ ຮອງຫົວໜ້າຂະແໜງປົວ ແລະ ພົ້ນຟູໜ້າທີ່ການ ພະແນກສາທາລະນະສຸກແຂວງ, ຫົວໜ້າທີມງານແພດເຄື່ອນທີ່ ໂຮງໝໍ, ໂຮງຮຽນ, ໂຮງແຮມ, ບັນພັກ, ລີສອດ ແລະ ເຮືອນ



ໂຄວິດ-19 ພາກສະໜາມ ກ່ຽວກັບສະພາບການແຜ່ລະບາດຂອງເຊື້ອພະຍາດໂຄວິດ-19 ຢູ່ແຂວງອຸດົມໄຊ ເຊິ່ງທ່ານໃຫ້ຮູ້ວ່າ: ເລີ່ມແຕ່ວັນທີ 26 ຕຸລາ 2021 ຈົນເຖິງປັດຈຸບັນແມ່ນໄດ້ກໍານົດເອົາສະຖານທີ່ປົນປົວຄົນເຈັບຕາມຈຸດຕ່າງໆທີ່ຄະນະສະເພາະກິດໄດ້ກໍານົດ ເຊັ່ນ ໂຮງໝໍ, ໂຮງຮຽນ, ໂຮງແຮມ, ບ້ານພັກ, ລີສອດ ແລະ ເຮືອນ

ຄົນເຈັບເອງ ນອກຈາກນີ້, ຍັງມີໂຮງໝໍພາກສະໜາມຢູ່ແຕ່ລະເມືອງຕື່ມອີກໂດຍທີມງານແພດໄດ້ປະສານຫາຄົນເຈັບຕິດເຊື້ອ ແລະ ນໍາສົ່ງເຂົ້າປົນປົວຕາມຈຸດຕ່າງໆໃນທົ່ວແຂວງໄດ້ທັງໝົດ 2.166 ຄົນ, ຫາຍດີ 1.007 ຄົນ ແລະ ຍັງສືບຕໍ່ປົນປົວ 1.157 ຄົນ, ໃນນີ້ ມີຜູ້ເສຍຊີວິດ 2 ຄົນ.

ໂອກາດດຽວກັນນີ້,

ທ່ານ ຄໍາດີ ວົງລ້ອມ ພ້ອມດ້ວຍທີມງານ ຍັງໄດ້ເຄື່ອນໄຫວລົງຢ້ຽມຍາມເຂດປົນປົວຢູ່ 2 ຈຸດຄື: ຈຸດສະໜາມກີລາແຂວງອຸດົມໄຊ ແລະ ໂຮງຮຽນບ້ານຫ້ອຍຊຸມ. ພ້ອມນັ້ນ, ຍັງໄດ້ຕາງໜ້າໃຫ້ ສພຂ ອຸດົມໄຊ ນໍາເອົານໍ້າດື່ມຈໍານວນ 30 ແພັກ ແລະ ໝໍ້ 3 ແກ້ດ ລວມມູນຄ່າ 1.665.000 ກີບ ມອບໃຫ້ທີມແພດດັ່ງກ່າວອີກດ້ວຍ.

ເຜີຍແຜ່ພາລະບົດບາດ ສພຂ ແລະ ສພຂ ໃຫ້ພະແນກການອ້ອມຂ້າງ ແຂວງຫົວພັນ

(ສພຊ) ວັນທີ 17 ທັນວາ 2021 ທີ່ເມືອງສິບເປົາແຂວງຫົວພັນ ໄດ້ຈັດກອງປະຊຸມເຜີຍແຜ່ພາລະບົດບາດ ສິດ ແລະ ໜ້າທີ່ຂອງສະພາແຫ່ງຊາດ (ສພຊ) ແລະ ສະພາປະຊາຊົນຂັ້ນແຂວງ (ສພຂ) ໃຫ້ບັນດາພະແນກການອ້ອມຂ້າງແຂວງ ໂດຍການເປັນປະທານຂອງທ່ານ ສົມສັກ ດອນຈານິດ ຮອງປະທານ ສພຂ, ມີບັນດາຄະນະປະຈຳສະພາປະຊາຊົນແຂວງ, ຄະນະເລຂາທິການສະພາປະຊາຊົນແຂວງ ແລະ ຫົວໜ້າ-ຮອງຫົວໜ້າຂະແໜງບໍລິຫານຂອງບັນດາພະແນກການ, ຫ້ອງວ່າການແຂວງ, ອົງການທຽບເທົ່າ, ອົງການໄອຍະການປະຊາຊົນແຂວງ, ສານປະຊາຊົນແຂວງ, ແນວລາວສ້າງຊາດ, ສະຫະພັນນັກຮົບເກົ່າ, ອົງການຈັດຕັ້ງມະຫາຊົນ, ກອງບັນຊາການທະຫານແຂວງ, ກອງບັນຊາກາປ້ອງກັນຄວາມສະຫງົບແຂວງ, ຄະນະຈັດຕັ້ງແຂວງ, ຄະນະໂຄສະນາອົບຮົມແຂວງ ແລະ ອົງການກວດກາລັດແຂວງ ເຂົ້າຮ່ວມ.

ກອງປະຊຸມໃນຄັ້ງນີ້, ເພື່ອໃຫ້ບັນດາຜູ້ເຂົ້າຮ່ວມຈາກພະແນກການ ແລະ ອົງການທຽບເທົ່າອ້ອມຂ້າງແຂວງໄດ້ຮູ້ທີ່ຕັ້ງ, ພາລະບົດບາດ, ສິດ ແລະ ໜ້າທີ່ຂອງ ສພຊ ແລະ ສພຂ ແຂວງ ເວົ້າລວມ ເວົ້າສະເພາະແມ່ນພາ



ລະບົດບາດສິດ ແລະ ໜ້າທີ່ຂອງ ສພຂ, 3 ຄະນະກຳມະການຄື: ຄະນະກຳມະການຍຸຕິທຳປ້ອງກັນຊາດ-ປ້ອງກັນຄວາມສະຫງົບ, ຄະນະກຳມະການວັດທະນະທຳ-ສັງຄົມ ແລະ ບັນດາເຜົ່າ, ຄະນະກຳມະການເສດຖະກິດ ແຜນການ ແລະ ການເງິນ, ຄະນະເລຂາທິການ ແລະ ຂອດການປະສານງານລະຫວ່າງ ສພຂ ແລະ ພາກສ່ວນທີ່ກ່ຽວຂ້ອງຂັ້ນແຂວງ ໃນການເຄື່ອນໄຫວພາລະບົດບາດການຈັດຕັ້ງປະຕິບັດ

ວຽກງານດ້ານຕ່າງໆໃຫ້ຖືກຕ້ອງຕາມລະບຽບ ແລະ ກົດໝາຍທີ່ວາງໄວ້ ໃນນາມເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນບັນດາເຜົ່າ ທີ່ປະຕິບັດ 3 ພາລະບົດບາດ ເປັນຕົ້ນແມ່ນດ້ານນິຕິກຳ, ດ້ານຕົກລົງບັນຫາສໍາຄັນຂອງທ້ອງຖິ່ນ ແລະ ດ້ານການຕິດຕາມກວດກາ. ຈາກນັ້ນ, ບັນດາທ່ານທີ່ເຂົ້າຮ່ວມກອງປະຊຸມກໍ່ໄດ້ພ້ອມກັນປະກອບຄໍາເຫັນ ແລກປ່ຽນບົດຮຽນເຊິ່ງກັນແລະກັນໃນຫລາຍ

ດ້ານ ເປັນຕົ້ນແມ່ນຂອດການປະສານງານ ຂໍ້ສະດວກ ແລະ ຂໍ້ຫຍຸ້ງຍາກໃນການປະຕິວຽກງານບັດຕົວຈິງໃນໄລຍະຜ່ານມາ ເພື່ອຖອດຖອນບົດຮຽນນໍາໄປຈັດຕັ້ງປະຕິບັດໃນຕໍ່ໜ້າໃຫ້ໄດ້ຮັບຜົນດີ.

ຕອນທ້າຍກອງປະຊຸມ, ປະທານໄດ້ສະແດງຄວາມຍ້ອງຍໍຊົມເຊີຍຕໍ່ບັນດາທ່ານທີ່ພ້ອມກັນເອົາໃຈໃສ່ຮັບຟັງການເຜີຍແຜ່ ແລະ ປະກອບຄໍາຄິດຄໍາເຫັນຢ່າງມີຈຸດສຸມ ພ້ອມທັງຮຽກຮ້ອງໃຫ້ຜູ້ທີ່ໄດ້ເຂົ້າຮ່ວມກອງປະຊຸມເຜີຍແຜ່ຄັ້ງນີ້ ຈົ່ງພ້ອມກັນນໍາເອົານີ້ອອກໄປ ແລະ ກໍາແໜ້ນໃຫ້ມີຄວາມເຂົ້າໃຈເລິກເຊິ່ງຕໍ່ກັບລະບົບກົງຈັກ ພາລະບົດບາດສິດ ແລະ ໜ້າທີ່ຂອງ ສພຂ ກໍຄືພາກສ່ວນຕ່າງໆໃຫ້ຖືກຕ້ອງ ເພື່ອໃຫ້ວຽກງານຕ່າງໆໃຫ້ຖືກຕ້ອງສອດຄ່ອງກັນ, ມີຄວາມຮັບຜິດຊອບສູງຕໍ່ໜ້າທີ່ວຽກງານຕ່າງໆທີ່ພັກ-ລັດມອບໝາຍໃຫ້ມີຜົນສໍາເລັດເປັນກ້າວໆ. (ເວີນທອງ ແກ້ວບຸນມີ)



- ສາຍດ່ວນ 1516 ເພື່ອຮັບຟັງ ແລະຕອບຂໍ້ສະເໜີຂອງສັງຄົມທີ່ມີເຖົ້າການບໍລິຫານວຽກງານຂອງລັດຖະບານ.
- ສາຍດ່ວນ 1510 ເພື່ອປົກປ້ອງຜູ້ຊົມໃຊ້ສິນຄ້າ ແລະຮັບເອົາຄໍາຮ້ອງທຸກຂອງປະຊາຊົນ.
- ປະຊາຊົນຊາວນະຄອນຫລວງວຽງຈັນ ຕ້ອງການແຈ້ງເຫດ ແລະຂໍຄວາມຊ່ວຍເຫລືອສາມາດໂທເບີ 1191 ຕະຫລອດ24 ຊົ່ວໂມງ ຈາກທຸກເຄືອຂ່າຍໂດຍບໍ່ເສຍຄ່າ.



ເກືອ ເປັນເຄື່ອງປຸງທີ່ຂາດບໍ່ໄດ້ໃນທຸກຄົວເຮືອນໃນສັງຄົມລາວຂອງພວກເຮົາ ເພາະມັນຊ່ວຍເພີ່ມລົດຊາດອາຫານໃຫ້ພໍດີ ແລະ ແຊບຫລາຍຢູ່ຂຶ້ນ; ຫລາຍທ່ານອາດຈະບໍ່ຮູ້ວ່າເກືອທີ່ກິນເຂົ້າໄປນັ້ນ ມີຜົນດີຕໍ່ສຸຂະພາບ ແຕ່ປະໂຫຍດຂອງເກືອມີຄືແນວໃດນັ້ນ? ໃນຄໍລຳສຸກສະບາຍຫາຍໂລຄາສະບັບນີ້ ເຮົາມີມານຳສະເໜີໃຫ້ແກ່ບັນດາທ່ານໄດ້ຮັບຮູ້ນຳກັນ.

- ປ້ອງກັນການຂາດທາດໄອໂອດິນ ເຊິ່ງເປັນແຮ່ທາດທີ່ຈຳເປັນສຳລັບຮ່າງກາຍ ເນື່ອງຈາກເປັນສິ່ງສຳຄັນສຳລັບຂະບວນການເຜົາຜານອາຫານ ແລະ ການເຮັດວຽກຂອງແຊນທີ່ດີຕໍ່ສຸຂະພາບ; ເມື່ອຮ່າງກາຍຂາດທາດໄອໂອດິນຈະເຮັດໃຫ້ເກີດຄວາມຜິດປົກກະຕິເຊັ່ນ: ຄໍໜຽງ-ຄໍເອີບ, ລະດັບຮໍໂມນໄທຣອຍຕ່ຳ ແລະ ຂັບຖ່າຍບໍ່ສະດວກ.

- ຮັກສາສຸຂະພາບປາກ ເກືອສາມາດຊ່ວຍກຳຈັດເຊື້ອແບັກທີເລຍທີ່ມີຫລາຍເກີນໄປຢູ່ພາຍໃນປາກ ຫລຸດຜ່ອນໂອກາດທີ່ຈະເປັນເຫຼືອກອັກເສບ ຫລື ເຈັບແຂ້ວ.

-ກຳຈັດຂີ້ລັງແຄ ພຽງແຕ່ເອົາເກືອໃສ່ຫົວກ່ອນສະຜົມແລ້ວຈຶ່ງເລີ່ມ

ປະໂຫຍດເກືອທີ່ທ່ານອາດຍັງບໍ່ຮູ້

#ສາວແວ່ນ



ສະຜົມ ໂດຍການນວດໜັງຫົວຄ່ອຍໆ ແລ້ວຈຶ່ງສະຜົມອີກເທື່ອໜຶ່ງ ແລະ ລ້າງອອກດ້ວຍນ້ຳສະອາດ ເກືອຈະຊ່ວຍໄປລ້າງ ແລະ ກຳຈັດເຊວຜິວໜັງທີ່ຕາຍແລ້ວອອກ;

- ຫລຸດຜ່ອນອາການຄັນ

ຕາມຮ່າງກາຍ ໂດຍນຳເອົາເກືອປະສົມກັບນ້ຳມັນໝາກກອກ ແລ້ວນຳມາທາບໍລິເວນທີ່ມີອາການຄັນ ພຽງເທົ່ານີ້ກໍສາມາດຊ່ວຍບັນເທົາໄດ້.

- ກຳຈັດກິນຕີນ ໂດຍນຳເອົາເກືອປະສົມກັບນ້ຳອຸ່ນ ແລ້ວແຊ່ຕີນ

ໃນນ້ຳອຸ່ນ 20-30 ນາທີ ເກືອຈະໄປຂ້າເຊື້ອພະຍາດຢູ່ຫວ່າງນິ້ວຕີນ ແລະ ພື້ນຕີນ; ນອກນັ້ນ, ຍັງຊ່ວຍບັນເທົາຄວາມເມື່ອຍລ້ຳໄດ້ນຳອີກ.

ຂໍ້ມູນຈາກ: www.vichaiyut.com



ປີໃໝ່ສາກົນ

ໄມ ແສງມະນີ

* ປີເກົ່າຫຍັບຢ່າງຍ້າຍ
ປວງປະຊາຊົນລາວ
ແສນສຸກໃຈໂຮຮ້ອງ
ຄຶກຄື້ນໄປທົ່ວລ້າ

* ວັນນີ້ທົ່ວເຂດແຄ້ນ
ໃຜກໍແສນສຸກສັນ
ປີໃໝ່ສາກົນເຂົ້າ
ພົບຈອດຂວບອີກຄັ້ງ

* ສາທູເນີ! ປີໃໝ່ນີ້
ຂໍໃຫ້ຫລາຍຄົນມີ
ເງິນຄຳທອງຂອງໃຊ້
ສຸກສົມຫວັງມ່ວນແມ້ງ

* ສຸກຂີ້ສົມມາດມຸ້ງ
ຊີບຊົ່ວຍືນຍາວ
ເຕົ້າທີ່ຄົນຂານເວົ້າ
ອາຍຸຍືນລົ້ນລົ້ນ

* ແບມືມາໃຫ້ທ່ານໄດ້
ລວຍຊັບສິນຖວາຍທານ
ຢ່າໄດ້ໜອງມົວເສົ້າ
ມີພະລັງແກ່ນເຂັ້ມ

ປີໃໝ່ຫວນມາ
ທົ່ວເໝືອກາງໃຕ້
ສະຫລອງກັນມ່ວນຊື່ນ
ປະຊາຊົນຊື່ນບານ

ແດນຕ່າງທາງໄກ
ພ່າກັນພຽງພ້ອມ
ມາເຢືອນຢາມຮອດ
ສະຫລອງຕ້ອນຮັບເອົາ ທ່ານເອີຍ!

ຂໍອ່ວຍພອນໄຊ
ເຫຼືອແຮງຫັນຫ້າວ
ໄຫລມາແໜ້ນອັງ
ລວຍລົ້ນຮັ່ງມີ

ພະໄມຄິດປອງໝາຍ
ດັ່ງດຽວໂດຍດ້າມ
ພັນວັດສາຂວບຮອດ
ຄົນເວົ້າຊ່າລື

ບາຍນັບເງິນຄຳ
ຊື່ສຽງໄກກ້ອງ
ໂສກາອຸກອັງ
ສະເໝີຊ້າງຄູ່ເມືອງ ທ່ານເອີຍ

ເບີໂທສຸກເສີນ

☐ ຕຳຫລວດ

- ປກສ ນະຄອນຫລວງ 021 419119
 - ກົມຕຳຫລວດສືບສວນ-ສອບສວນ 021 970093
 - ກົມຕຳຫລວດປ້ອງກັນຢາເສບຕິດ 021 217258
 - ກົມຕຳຫລວດເສດຖະກິດ 021 212519
 - ກົມຕຳຫລວດຈະລາຈອນ 021 900927
 - ກົມຕຳຫລວດສະກັດກັ້ນແລະຕຳນາການຄ້າມະນຸດ 021 970543
 - ກົມຕຳຫລວດກວດຄົນເຂົ້າເມືອງ (ຕມ) 021 251287
 - ກົມຄຸ້ມຄອງຄົນຕ່າງປະເທດ 021 212520
 - ສາຍດ່ວນ 1191
- ☐ ໜ່ວຍກູ້ໄພ
- ສະມາຄົມອາສາກູ້ໄພນະຄອນຫລວງ 1624
 - ໜ່ວຍກູ້ໄພມູນນິທິຊ່ວຍເຫລືອຄົນທຸກຍາກ 1623
 - ໜ່ວຍຊ່ວຍເຫລືອຜູ້ປະສົບໄພ ອົງການກາແດງ 1625
 - ມູນນິທິ ກູ້ໄພ ນາຄາ 1513



ທັກທາຍ ລະບາຍ

ສຽມຫ້ຽນ

(ເລື່ອງເບົາໆ ເວົ້າແບບກັນແອງ ບໍ່ເຄັ່ງຄັດ)

* ຂໍຮູ້ວ່າຜ່ານໄປປີໃໝ່ລຽນມາ ຫລັງວ່າພົງພັນອງ ເພື່ອນມິດແພ່ນຄໍລ່າ ຂອງຫົກຫາຍລະບາຍໃຈ ສວ່າງພະໄທ ສະບາຍເບື້ອງ ໄປທ່ຽວເໝືອກາງໃຕ້ ສົມໃຈໃນວັນພັກ ຂໍໃຫ້ລອຍລາບລ້ຽນ ແຂງແຮງພ້ອມຄູ່ສູ່ຄົນ ທຸກທ່ານເບີ!
(ສະບາຍດີປີໃໝ່ສາກົນ 2022)

* ເບີໂທສາມາດເດືອນມັງກອນ ດ້ວຍຜົນສຳເລັດກອງປະຊຸມສະໄໝສາມັນເທື່ອ 2 ຂອງສະພາປະຊາຊົນແຂວງທີ່ໄດ້ປະເທດ ແລະ ບາງເຂດກໍໄດ້ໄຂຮຸ້ນຢ່າງເປັນທາງການໃນເດືອນນີ້ ມີເຫດການຕົ້ນເຕັ້ນ ຍ່ຢືນຊັ້ນບາງ ແລ້ວເບີ! ພໍວ່າມີອັນລຽນ ຫົກຫາຍລະບາຍແລ້ງ ໃນໜັງສືພິມພິທີ ຄົນທາງໄກເພິ່ນໄດ້ອ່ານ ຕິດຕາມຂ່າວລຽນບ້ານ ການເມືອງພ້ອມທັງສະພານັ້ນແລ້ວ!

* ສະແດງຄວາມເສຍໃຈນຳເຈື້ອຍປານຄຳຂະຫຍອງເລກ ກົມກວດກາ ສະພາແຫ່ງຊາດ ທີ່ໄດ້ສູນເສຍບິດາ ຄົນສະພາອຳລາອາໄລຢ່າງສຸດຊຶ້ງຕໍ່ການຈາກໄປຂອງທ່ານ ສົມພອນຂະຫຍອງເລກ ອະດີດຫົວໜ້າຫ້ອງວ່າການສະພາແຫ່ງຊາດ ຊຸດທີ IV ອະດີດປະທານກຳມາທິການບັນດາເຜົ່າ ຊຸດທີ V ແລະ ອະດີດສະມາຊິກສະພາແຫ່ງຊາດ ສະໄໝທີ IV-V-VI ທີ່ໄດ້ຈາກໂລກນີ້ໄປຢ່າງບໍ່ມີວັນຫວນກັບ ລວມອາຍຸໄດ້ 82 ປີ ບັດນີ້ໄລທ່າງແລ້ວ ລາລັບດັບສັງຂານ ໄປສູ່ຮ່ອງນິພານ ທຸກລັງສູບຮັບ ຂໍໃຫ້ໂບຍບິນພ້າ ດວງວິນຍານສະຖິດຢູ່ ສວ່າງສະຫວັນຊັບພ້າ ຫາກຊາດທນ້ຳມີໃຫ້ຕ່ຳອ່ຽນ ຄົນເບື້ອງບ່ອນສະພານັ້ນຫ້ອນ!

☹️ ຊອບຍັ້ມ ☹️

ຫລຸ່ມ

ເລື່ອງ:ຖ້າໄດ້

ມັນກໍໄທດສາມຄົນ ກຳລັງຈະຖືກນຳໄປປະທານຊີວິດ ເຈົ້າໜ້າທີ່ຈຶ່ງໄດ້ຖາມວ່າຢາກກິນຫຍັງກ່ອນຕາຍ

“ຢາກກິນລາບຽວ” ຄົນທີ 1 ຕອບ ເຂົາກໍໄດ້ກິນລາບຽວ ແລ້ວກໍຖືກນຳໄປປະທານຊີວິດ

“ຢາກກິນບັ້ງໄກ” ຄົນທີ 2 ຕອບ ແລ້ວເຂົາກໍໄດ້ກິນ ແລ້ວຖືກນຳໄປປະທານ ເຊັ່ນດຽວກັນ

“ຢາກກິນບົວທິມະພັນປີ” ຄົນທີ 3 ຕອບ ເຈົ້າໜ້າທີ່ກໍນຳບົວທິມະພາໃຫ້ ແລ້ວບອກວ່າ “ເຮົານີ້ບົວທິມະ ແຕ່ມັນຍັງບໍ່ຮອດ 1000 ປີເລີ” “ບໍ່ເປັນຫຍັງ ຂ້ອຍຖ້າໄດ້.....” !!!!!!!



ຄະຕິເຕືອນໃຈ

ດວກຫຍ້າ

ກາກິນປີງ ໄປຄາຄໍແຮງ
ເຮືອຄາແກ້ງ ໄປຫລັ້ມເຄື່ອງລົງ

ກົດໝາຍວ່າດ້ວຍການປັບປຸງບາງມາດຕາຂອງກົດໝາຍວ່າດ້ວຍຢາເສບຕິດ

ຕ່ຳຈາກສະບັບກ່ອນ...

- ຊີ້ນຳການຄຸ້ມຄອງ, ຕິດຕາມ ກວດກາ ການຈັດຕັ້ງປະຕິບັດການຄວບຄຸມ, ສະກັດກັ້ນ ແລະ ຕ້ານຢາເສບຕິດ ໃນຂອບເຂດທົ່ວປະເທດ;
- ຊອກຮູ້ ແລະ ເກັບກຳຂໍ້ມູນ ຂ່າວສານ ກ່ຽວກັບຢາເສບຕິດທີ່ເກືອດຫ້າມ, ຢາເສບຕິດ ແລະ ສານເຄມີທີ່ຖືກຄວບຄຸມການນຳໃຊ້;
- ໃຫ້ການຝຶກອົບຮົມ, ບຳລຸງ, ສ້າງ ເຈົ້າໜ້າທີ່ເຮັດວຽກງານ ກວດກາ, ຄວບຄຸມ, ສະກັດກັ້ນ ແລະ ຕ້ານຢາເສບຕິດ ໃນຂອບເຂດທົ່ວປະເທດ;
- ຊີ້ນຳການດຳເນີນການສືບສວນ-ສອບສວນ ຄະດີກ່ຽວກັບຢາເສບຕິດ ຕາມທີ່ໄດ້ກຳນົດໄວ້ໃນກົດໝາຍ;
- ເປັນເຈົ້າການປະສານງານກັບຂະແໜງການອື່ນທີ່ກ່ຽວຂ້ອງ ໃນການປິ່ນປົວ, ຝື້ນຝູ່ ສົ່ງເສີມສຸຂະພາບ ແລະ ຝຶກວິຊາຊີບ ໃຫ້ຜູ້ຕິດຢາເສບຕິດ;
- ປະສານສົມທົບກັບຂະແໜງການອື່ນທີ່ກ່ຽວຂ້ອງ ໃນການເຄື່ອນໄຫວວຽກງານສຳຫຼວດ, ກວດກາ ການລັກລອບ ປຸກຝືດທີ່ມີສານເສບຕິດ ໃນຂອບເຂດທົ່ວປະເທດ;
- ປະສານສົມທົບ ກັບຂະແໜງການອື່ນທີ່ກ່ຽວຂ້ອງ ໃນການດຳເນີນການສຳຫຼວດເບື້ອງຕົ້ນ ແລະ ປະເມີນຜົນຮ້າຍ ຂອງຢາເສບຕິດ;
- ຝົວຝັນ ແລະ ຮ່ວມມືກັບຕ່າງປະເທດ, ພາກຝັນ ແລະ ສາກົນ ກ່ຽວກັບວຽກງານຢາເສບຕິດ;
- ສະຫຼຸບ ແລະ ລາຍງານການຈັດຕັ້ງປະຕິບັດວຽກງານແກ້ໄຂຂັ້ນຫາຢາເສບຕິດ ຕໍ່ລັດຖະບານ ຢ່າງເປັນປົກກະຕິ;
- ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

10. ມາດຕາ 64 ສິດ ແລະ ໜ້າທີ່ຂອງກອງບັນຊາການປ້ອງກັນຄວາມສະຫງົບ ແຂວງ, ນະຄອນຫຼວງ

ໃນການຄຸ້ມຄອງວຽກງານຢາເສບຕິດ ກອງບັນຊາການປ້ອງກັນຄວາມສະຫງົບ ແຂວງ, ນະຄອນຫຼວງ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

- ຜັນຂະຫຍາຍ ນະໂຍບາຍ, ແຜນຍຸດທະສາດ, ກົດໝາຍ ແລະ ລະບຽບການ ກ່ຽວກັບວຽກງານຢາເສບຕິດ ມາເປັນແຜນການ, ແຜນງານ ແລະ ໂຄງການ ພ້ອມທັງຈັດຕັ້ງປະຕິບັດ;
- ໂຄສະນາ, ສຶກສາອົບຮົມສັງຄົມ ກ່ຽວກັບການສະກັດກັ້ນ ແລະ ຕ້ານຢາເສບຕິດ;
- ຄຸ້ມຄອງ, ຕິດຕາມ ກວດກາ ການຈັດຕັ້ງປະຕິບັດ ການຄວບຄຸມ, ສະກັດກັ້ນ ແລະ ຕ້ານຢາເສບຕິດ;
- ຊອກຮູ້ ແລະ ເກັບກຳຂໍ້ມູນ ຂ່າວສານ ກ່ຽວກັບຢາເສບຕິດທີ່ເກືອດຫ້າມ, ຢາເສບຕິດ ແລະ ສານເຄມີ ທີ່ຖືກຄວບຄຸມການນຳໃຊ້;
- ໃຫ້ການຝຶກອົບຮົມ, ບຳລຸງ, ສ້າງ ແລະ ຍົກລະດັບ ໃຫ້ເຈົ້າໜ້າທີ່ເຮັດວຽກງານ ກວດກາ, ຄວບຄຸມ, ສະກັດກັ້ນ ແລະ ຕ້ານຢາເສບຕິດ;
- ດຳເນີນການສືບສວນ-ສອບສວນ ຄະດີກ່ຽວກັບຢາເສບຕິດ ຕາມທີ່ໄດ້ກຳນົດໄວ້ໃນກົດໝາຍ;
- ປະສານສົມທົບ ກັບຜະແນກການ, ອົງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ ໃນການເຄື່ອນໄຫວວຽກງານສຳຫຼວດ, ກວດກາການລັກລອບ ປຸກຝືດທີ່ມີສານເສບຕິດ;
- ປະສານງານກັບຂະແໜງການອື່ນທີ່ກ່ຽວຂ້ອງ ໃນການປິ່ນປົວ, ຝື້ນຝູ່ ສົ່ງ ເສີມສຸຂະພາບ ແລະ ຝຶກວິຊາຊີບ ໃຫ້ຜູ້ຕິດຢາເສບຕິດ;
- ປະສານສົມທົບກັບຜະແນກການ, ອົງການອື່ນທີ່ກ່ຽວຂ້ອງ ໃນການດຳເນີນການສຳຫຼວດເບື້ອງຕົ້ນ ແລະ ປະເມີນຜົນຮ້າຍ ຂອງຢາເສບຕິດ;
- ຝົວຝັນ ແລະ ຮ່ວມມືກັບຕ່າງປະເທດ ກ່ຽວກັບວຽກງານຢາເສບຕິດຕາມການມອບໝາຍຂອງຂັ້ນເທິງ;
- ສະຫຼຸບ ແລະ ລາຍງານການຈັດຕັ້ງປະຕິບັດວຽກງານແກ້ໄຂຂັ້ນຫາຢາເສບຕິດ ຕໍ່ກະຊວງປ້ອງກັນຄວາມສະຫງົບ ແລະ ອົງການປົກຄອງແຂວງ, ນະຄອນຫຼວງ ຢ່າງເປັນປົກກະຕິ;
- ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.

11. ມາດຕາ 65 ສິດ ແລະ ໜ້າທີ່ ຂອງກອງບັນຊາການປ້ອງກັນຄວາມສະຫງົບ ເມືອງ, ເທດສະບານ, ນະຄອນ

ໃນການຄຸ້ມຄອງວຽກງານຢາເສບຕິດ ກອງບັນຊາການປ້ອງກັນຄວາມສະຫງົບເມືອງ, ເທດສະບານ, ນະຄອນ ມີ ສິດ ແລະ ໜ້າທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

- ຈັດຕັ້ງປະຕິບັດ ນະໂຍບາຍ, ແຜນຍຸດທະສາດ, ກົດໝາຍ ແລະ ລະ

- ບຽບການ, ແຜນການ, ແຜນງານ ແລະ ໂຄງການກ່ຽວກັບວຽກງານຢາເສບຕິດ;
- ໂຄສະນາ ເຜີຍແຜ່, ສຶກສາອົບຮົມ ກົດໝາຍ ແລະ ລະບຽບການ ກ່ຽວກັບການສະກັດກັ້ນ ແລະ ຕ້ານຢາເສບຕິດ;
 - ຕິດຕາມ ກວດກາ, ຄວບຄຸມ, ສະກັດກັ້ນ ແລະ ຕ້ານຢາເສບຕິດ;
 - ຊອກຮູ້ ແລະ ເກັບກຳຂໍ້ມູນ ຂ່າວສານ ກ່ຽວກັບຢາເສບຕິດທີ່ເກືອດຫ້າມ, ຢາເສບຕິດ ແລະ ສານເຄມີ ທີ່ຖືກຄວບຄຸມການນຳໃຊ້;
 - ໃຫ້ການຝຶກອົບຮົມ, ບຳລຸງ, ຍົກລະດັບ ໃຫ້ເຈົ້າໜ້າທີ່ເຮັດວຽກງານ ກວດກາ, ຄວບຄຸມ, ສະກັດກັ້ນ ແລະ ຕ້ານຢາເສບຕິດ;
 - ດຳເນີນການສືບສວນ-ສອບສວນ ຄະດີກ່ຽວກັບຢາເສບຕິດ ຕາມທີ່ໄດ້ກຳນົດໄວ້ໃນກົດໝາຍ;
 - ປະສານສົມທົບກັບພາກສ່ວນອື່ນທີ່ກ່ຽວຂ້ອງ ໃນການເຄື່ອນໄຫວວຽກງານສຳຫຼວດ, ກວດກາການລັກລອບ ປຸກຝືດທີ່ມີສານເສບຕິດ;
 - ປະສານສົມທົບກັບພາກສ່ວນອື່ນທີ່ກ່ຽວຂ້ອງ ໃນການດຳເນີນການສຳຫຼວດເບື້ອງຕົ້ນ ແລະ ປະເມີນຜົນຮ້າຍຂອງຢາເສບຕິດ;
 - ຝົວຝັນ ແລະ ຮ່ວມມືກັບຕ່າງປະເທດ ກ່ຽວກັບວຽກງານຢາເສບຕິດຕາມການມອບໝາຍຂອງຂັ້ນເທິງ;
 - ສະຫຼຸບ ແລະ ລາຍງານການຈັດຕັ້ງປະຕິບັດວຽກງານແກ້ໄຂຂັ້ນຫາຢາເສບຕິດ ຕໍ່ກອງບັນຊາການປ້ອງກັນຄວາມສະຫງົບ ແຂວງ, ນະຄອນຫຼວງ ແລະ ອົງການປົກ ຄອງ ເມືອງ, ເທດສະບານ, ນະຄອນ ຢ່າງເປັນປົກກະຕິ;
 - ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

12. ມາດຕາ 65/1 ສິດ ແລະ ໜ້າທີ່ ຂອງອົງການໄອຍະການປະຊາຊົນສູງສຸດ

ໃນການຄຸ້ມຄອງວຽກງານຢາເສບຕິດ ອົງການໄອຍະການປະຊາຊົນສູງສຸດ ມີ ສິດ ແລະ ໜ້າທີ່ ດັ່ງນີ້:

- ຕິດຕາມ ກວດກາ ການດຳເນີນຄະດີກ່ຽວກັບຢາເສບຕິດ ໃນຂອບເຂດທົ່ວປະເທດ;
 - ຊີ້ນຳອົງການໄອຍະການປະຊາຊົນ ພາກ, ແຂວງ, ນະຄອນຫຼວງ, ເຂດ ແລະ ອົງການໄອຍະການທະຫານ ໃນການຕິດຕາມ ກວດກາ ການດຳເນີນຄະດີ ກ່ຽວກັບຢາເສບຕິດ, ການຮີບຊັບ ແລະ ວັດຖຸສິ່ງຂອງຕ່າງໆ ໃຫ້ຖືກຕ້ອງຕາມຂໍ້ມູນຫຼັກຖານ ແລະ ກົດໝາຍ;
 - ຕິດຕາມກວດກາ ກ່ຽວກັບການດຳເນີນຄະດີ ຂອງອົງການໄອຍະການປະຊາຊົນຂັ້ນລຸ່ມ ແລະ ການສົ່ງຝ່ອງຜູ້ຖືກຫາຄະດີຢາເສບຕິດ ໃຫ້ມີຄວາມຖືກຕ້ອງ, ວ່ອງໄວ, ເປັນທຳ ແລະ ທັນກັບສະພາບຕົວຈິງ;
 - ປະສານສົມທົບກັບກະຊວງປ້ອງກັນຄວາມສະຫງົບ, ສານປະຊາຊົນສູງສຸດ, ກະຊວງຍຸຕິທຳ ແລະ ພາກສ່ວນອື່ນທີ່ກ່ຽວຂ້ອງ ໃນວຽກງານຢາເສບຕິດ;
 - ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.
13. ມາດຕາ 65/2 ສິດ ແລະ ໜ້າທີ່ ຂອງສານປະຊາຊົນສູງສຸດ
- ໃນການຄຸ້ມຄອງວຽກງານຢາເສບຕິດ ສານປະຊາຊົນສູງສຸດ ມີ ສິດ ແລະ ໜ້າທີ່ ດັ່ງນີ້:

- ຄົ້ນຄວ້າ ສຳນວນຄະດີ ກ່ຽວກັບຢາເສບຕິດ;
 - ກວດກາຄຳຕົກລົງ ຂອງສານປະຊາຊົນ ພາກ, ແຂວງ, ນະຄອນຫຼວງ, ເຂດ ແລະ ສານທະຫານ ກ່ຽວກັບຄະດີຢາເສບຕິດ ໃນຂອບເຂດທົ່ວປະເທດ;
 - ສົ່ງຄຳຕົກລົງ ຂອງສານທີ່ໃຊ້ໄດ້ຢ່າງເດັດຂາດ ພ້ອມທັງສົ່ງສຳນວນຄະດີ ໃຫ້ອົງການຈັດຕັ້ງປະຕິບັດຄຳຕັດສິນຂອງສານ;
 - ປະສານສົມທົບກັບອົງການໄອຍະການປະຊາຊົນສູງສຸດ, ກະຊວງປ້ອງກັນຄວາມສະຫງົບ ແລະ ພາກສ່ວນອື່ນທີ່ກ່ຽວຂ້ອງ ກ່ຽວກັບຄະດີຢາເສບຕິດ ເພື່ອຝຶຈະລະນາຕັດສິນ ໃຫ້ມີຄວາມຖືກຕ້ອງ, ວ່ອງໄວ ແລະ ເປັນທຳ;
 - ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.
14. ມາດຕາ 65/3 ສິດ ແລະ ໜ້າທີ່ ຂອງກະຊວງຍຸຕິທຳ
- ໃນການຄຸ້ມຄອງວຽກງານຢາເສບຕິດ ກະຊວງຍຸຕິທຳ ມີ ສິດ ແລະ ໜ້າທີ່ ດັ່ງນີ້:

- ຊີ້ນຳ ຄຸ້ມຄອງ, ຕິດຕາມ ກວດກາ ອົງການຈັດຕັ້ງປະຕິບັດຄຳຕັດສິນຂອງສານ ໃນການປະຕິບັດຄຳຕັດສິນຂອງສານທີ່ໃຊ້ໄດ້ຢ່າງເດັດຂາດ ກ່ຽວກັບຄະດີຢາເສບຕິດ ໃຫ້ມີປະສິດທິພາບ ແລະ ປະສິດທິຜົນ;
 - ປະສານສົມທົບກັບສານປະຊາຊົນສູງສຸດ, ອົງການໄອຍະການປະຊາຊົນສູງສຸດ, ກະຊວງປ້ອງກັນຄວາມສະຫງົບ ແລະ ພາກສ່ວນອື່ນທີ່ກ່ຽວຂ້ອງ ໃນການປະຕິບັດຄຳຕັດສິນຂອງສານ ທີ່ໃຊ້ໄດ້ຢ່າງເດັດຂາດ ກ່ຽວກັບຄະດີຢາເສບຕິດ;
 - ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.
15. ມາດຕາ 65/4 ສິດ ແລະ ໜ້າທີ່ຂອງ ກະຊວງປ້ອງກັນປະເທດ
- ໃນການຄຸ້ມຄອງວຽກງານຢາເສບຕິດ ກະຊວງປ້ອງກັນປະເທດ ມີ ສິດ

ແລະ ໜ້າທີ່ ດັ່ງນີ້:

- ຊີ້ນຳ ກອງຝົນ, ກອງພັນໃຫຍ່, ກອງບັນຊາການທະຫານແຂວງ, ນະຄອນຫຼວງ ໃນການກວດກາຝັນທີ່ລັກລອບປຸກຝືນ ແລະ ສະໜັບສະໜູນໃນການເຝົ້າລະວັງ, ຕິດຕາມ ກວດກາ ແລະ ນຳພາກຳລັງເຂົ້າໃນການສະກັດກັ້ນ, ທຳລາຍສວນຝືນ ທີ່ມີການລັກລອບປຸກແຕ່ລະຝັນທີ່;
 - ເປັນເຈົ້າການໃນການຄວບຄຸມ, ສະກັດກັ້ນ ແລະ ຕ້ານຢາເສບຕິດຕາມຊາຍແດນທີ່ຕິດກັບ ສປປລາວ;
 - ປະສານສົມທົບກັບ ກະຊວງປ້ອງກັນຄວາມສະຫງົບ, ອົງການໄອຍະການປະຊາຊົນສູງສຸດ, ສານປະຊາຊົນສູງສຸດ, ກະຊວງຍຸຕິທຳ ແລະ ພາກສ່ວນອື່ນທີ່ກ່ຽວຂ້ອງ ໃນການປະຕິບັດວຽກງານຢາເສບຕິດ;
 - ນຳໃຊ້ສິດ ແລະ ປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.
16. ມາດຕາ 65/5 ສິດ ແລະ ໜ້າທີ່ ຂອງກະຊວງ, ອົງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ

ໃນການຄຸ້ມຄອງວຽກງານຢາເສບຕິດ ກະຊວງ, ອົງການ ແລະ ອົງການປົກຄອງທ້ອງຖິ່ນ ທີ່ກ່ຽວຂ້ອງ ມີ ສິດ ແລະ ໜ້າທີ່ ໃນການຊຸກຍູ້, ສົ່ງເສີມ, ຄຸ້ມຄອງ ແລະ ຕິດຕາມ ກວດກາ ການຈັດຕັ້ງປະຕິບັດກ່ຽວກັບ ການຄວບຄຸມ, ສະກັດກັ້ນ ແລະ ຕ້ານຢາເສບຕິດ ພ້ອມທັງໃຫ້ການຮ່ວມມືກັບຂະແໜງການປ້ອງກັນຄວາມສະຫງົບ ແລະ ຂະ ແໜງການທີ່ກ່ຽວຂ້ອງ ຕາມພາລະບົດບາດ, ຂອບເຂດສິດ ແລະ ໜ້າທີ່ຂອງຕົນ ຕາມທີ່ໄດ້ກຳນົດໄວ້ໃນກົດໝາຍ.

17. ມາດຕາ 75/1 ມາດຕະການທາງອາຍາ

ຜູ້ຖືກຫາ ທີ່ຮັບສາລະພາບ ຫຼື ຜູ້ຖືກຊັດທອດ ໂດຍມີຫຼັກຖານໜັກແໜ້ນຮັດ ກຸມ ຕາມທີ່ໄດ້ກຳນົດໄວ້ໃນ ຂໍ້ 3. ມາດຕາ 34 ວັກທີຫົກ ແລະ ຂໍ້ 5. ມາດຕາ 36 ວັກທີຫ້າ ຂອງກົດໝາຍສະບັບນີ້ ຈະຖືກລົງໂທດຕັດອິດສະລະພາບ ແລະ ບັບໃໝ ຕາມປະ ເພດຢາເສບຕິດ ທີ່ໄດ້ກຳນົດໄວ້ໃນມາດຕາ 314 ຫາ 325 ຂອງປະມວນກົດໝາຍອາຍາ.

ໃນກໍລະນີ ຜູ້ຖືກຫາທີ່ຖືກຊັດທອດ ໂດຍບໍ່ມີຂອງກາງ ແຕ່ມີຫຼັກຖານໜັກແໜ້ນຮັດກຸມ ທີ່ຍັງຍືນໄດ້ວ່າຜູ້ກ່ຽວເປັນຜູ້ກະທຳຜິດ ຕາມທີ່ໄດ້ກຳນົດໄວ້ໃນ ຂໍ້ 5. ມາດຕາ 36 ວັກທີສີ່ ຂອງກົດໝາຍສະບັບນີ້ ຈະຖືກລົງໂທດຕັດອິດສະລະພາບ ແລະ ບັບໃໝ ຕ່ຳສຸດ ຕາມທີ່ກຳນົດໃນວັກທີ່ກ່ຽວຂ້ອງຂອງມາດຕາ 314 ຫາ 325 ຂອງປະ ມວນກົດໝາຍອາຍາ.

ມາດຕາ 3 ການປ່ຽນແທນເນື້ອໃນຂອງມາດຕາ

ກົດໝາຍສະບັບນີ້ ປ່ຽນແທນເນື້ອໃນ ໃນ ມາດຕາ 9, 10, 34, 35, 36, 50, 56, 61, 63, 64 ແລະ ມາດຕາ 65 ຂອງກົດໝາຍວ່າດ້ວຍຢາເສບຕິດສະບັບເລກທີ 10/ສພຊ, ລົງວັນທີ 25 ທັນວາ 2007 ແລະ ເພີ່ມມາດຕາ 65/1, 65/2, 65/3, 65/4, 65/5 ແລະ ມາດຕາ 75/1.

ມາດຕາ 4 ຜົນສັກສິດ

ກົດໝາຍສະບັບນີ້ ມີຜົນສັກສິດທັນທີ ນັບແຕ່ວັນປະທານປະເທດແຫ່ງ ສາທາລະນະລັດ ປະຊາທິປະ ໄຕ ປະຊາຊົນລາວ ອອກລັດຖະດຳລັດປະກາດໃຊ້ ເປັນຕົ້ນໄປ ແລະ ໃຫ້ຝຶມລົງຈິດໝາຍເຫດທາງລັດຖະການ ຕາມພາຍຫຼັງ.

ຂໍ້ກຳນົດ, ບົດບັນຍັດທີ່ຂັດກັບກົດໝາຍສະບັບນີ້ລ້ວນແຕ່ຖືກຍົກເລີກ.

ປະທານສະພາແຫ່ງຊາດ



ເຂົ້າໃຈຄຳສັບ
ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການສົ່ງເສີມການລົງທຶນ

13. ເຂດເສດຖະກິດພິເສດ ໝາຍເຖິງເຂດທີ່ລັດຖະບານກຳນົດ ເພື່ອຜັດທະນາໃຫ້ເປັນຕົວເມືອງໃໝ່ທີ່ທັນສະໄໝຢ່າງຮອບດ້ານ, ເປັນບ່ອນດຶງດູດການລົງທຶນພາຍໃນ ແລະ ຕ່າງປະເທດ ເຊິ່ງມີເນື້ອທີ່ແຕ່ໜຶ່ງຝັນເຮັກຕາຂຶ້ນໄປ, ມີນະໂຍບາຍສົ່ງເສີມພິເສດ ແລະ ມີລະບົບເສດຖະກິດ-ການເງິນ ເປັນເຈົ້າຕົນເອງ, ເປັນຫົວໜ່ວຍບໍລິຫານນ້ອຍ-ສັງຄົມກວ້າງ, ມີລະບົບຮັບປະກັນຄວາມສະຫງົບປອດໄພ ແລະ ປົກປັກຮັກສາສິ່ງແວດລ້ອມໃຫ້ຍືນຍົງ;

14. ເຂດເສດຖະກິດສະເພາະ ໝາຍເຖິງເຂດທີ່ລັດຖະບານກຳນົດໃຫ້ເປັນເຂດອຸດສາຫະກຳ, ເຂດການຜະລິດ ເພື່ອສົ່ງອອກ, ເຂດຕົວເມືອງທ່ອງທ່ຽວ, ເຂດການຄ້າປອດພາສີ, ເຂດຜັດທະນາເຕັກໂນໂລຊີ ແລະ ຂໍ້ມູນຂ່າວສານ, ເຂດເສດຖະກິດຊາຍແດນ ແລະ ອື່ນໆ.

ອ່ານຕໍ່ສະບັບໜ້າ



ການເລືອກຕັ້ງສະພານິຕິບັນຍັດຮົງກົງ ມີປະຊາທິປະໄຕຕະຫລອດຂະບວນການ

ນາງ ປາກາລັກ ພົມມິໄຊ



ການລົງຄະແນນສຽງເລືອກຕັ້ງສະມາຊິກສະພາແຫ່ງຊາດ ຊຸດທີ VII ຂອງເຂດບໍລິຫານພິເສດຮົງກົງ ທີ່ໄດ້ດຳເນີນຂຶ້ນໃນວັນທີ 19 ທັນວາ ຜ່ານມາ ເຊິ່ງຜົນຂອງການນັບຄະແນນສຽງໃນວັນທີ 20 ທັນວາ ເຫັນວ່າບັນດາສະມາຊິກສະພານິຕິບັນຍັດທັງໝົດ 90 ທ່ານ ໄດ້ຮັບການຄັດເລືອກຕັ້ງຢ່າງສະດວກ.

ການເລືອກຕັ້ງຄັ້ງນີ້ ແມ່ນການເລືອກຕັ້ງສະພານິຕິບັນຍັດຄັ້ງທຳອິດນັບແຕ່ຮົງກົງໄດ້ປັບປຸງລະບົບການເລືອກຕັ້ງຈາກລະບຽບການເລືອກຕັ້ງໄດ້ເພີ່ມຈຳນວນບ່ອນນັ່ງ ແລະ ດັດປັບວິທີການຈັດສັນບ່ອນນັ່ງ ເພື່ອປົກປ້ອງຜົນປະໂຫຍດລວມຂອງສັງຄົມຮົງກົງ, ຮັບປະກັນໃຫ້ທຸກຊັ້ນຄົນ, ທຸກພາກສ່ວນ ແລະ ທຸກຝ່າຍມີຜູ້ແທນເຂົ້າຮ່ວມອົງການນິຕິບັນຍັດເຊິ່ງສະທ້ອນໃຫ້ເຫັນເຖິງຄວາມກວ້າງຂວາງຂອງຜູ້ແທນ, ຄວາມປອງດອງກັນທາງດ້ານການເມືອງ ຕະຫລອດຈົນການມີສ່ວນຮ່ວມທີ່ສົມດູນ ແລະ

ການແຂ່ງຂັນທີ່ຍຸດຕິທຳ.

ໃນຂະບວນການເລືອກຕັ້ງ, ຜູ້ສະໝັກຮັກຊາດຮົງກົງ 153 ທ່ານ ໄດ້ໄຕ້ວາທິຢ່າງດຸເດືອດກ່ຽວກັບບັນຫາເສດຖະກິດ ແລະ ຊີວິດການເປັນຢູ່ຂອງປະຊາຊົນ. ເບິ່ງປະຫວັດສ່ວນຕົວຂອງສະມາຊິກສະພານິຕິບັນຍັດທັງ 90 ທ່ານໃນຄັ້ງນີ້, ມີທັງທ່ານທີ່ເຄີຍດຳລົງຕຳແໜ່ງສະມາຊິກສະພານິຕິບັນຍັດ, ມີປະສົບການສູງໃນສະພານິຕິບັນຍັດ ແລະ ມີຜູ້ທີ່ບໍ່ເຄີຍເປັນສະມາຊິກສະພານິຕິບັນຍັດ ຕະຫລອດຮອດຜູ້ທີ່ບໍ່ເຄີຍເຮັດວຽກທາງດ້ານການເມືອງມາກ່ອນໄດ້ເຂົ້າຮ່ວມ; ຈາກປະຫວັດການເຮັດວຽກ ເຫັນໄດ້ວ່າມີຫົວກະທິໃນວົງການທຸລະກິດ ແລະ ການເມືອງ, ມີບຸກຄົນທີ່ດີເດັ່ນໃນດ້ານການສຶກສາ, ການແພດ, ກົດໝາຍ, ບັນຊີ ແລະ ອື່ນໆ. ຈາກຄວາມຫລາກຫລາຍດ້ານພື້ນຖານຊີວິດ ສະແດງໃຫ້ເຫັນວ່າຄົນຮັກຊາດບໍລິຫານຮົງກົງບໍ່ແມ່ນສີສັນດຽວ ແຕ່ເປັນສີສັນຫລາກຫລາຍ.

ສິ່ງທີ່ຢາກກ່າວເຖິງແມ່ນໃນການເລືອກຕັ້ງຄັ້ງນີ້, ທັງໝົດ 90 ບ່ອນນັ່ງທັງໝົດລ້ວນແຕ່ມີການແຂ່ງຂັນ, ບໍ່ມີທ່ານໃດສາມາດໄດ້ຕຳແໜ່ງອັດຕະໂນມັດ. ນີ້ແມ່ນປາກົດການທີ່ບໍ່ເຄີຍມີມາກ່ອນຫລັງຈາກຮົງກົງກັບຄືນສູ່ປະເທດຊາດໃນປີ 1997. ການເລືອກຕັ້ງສະທ້ອນເຖິງປະຊາທິປະໄຕຕະຫລອດຂະບວນການ, ຄຳຫລອກລວງທີ່ວ່າລະບົບການເລືອກຕັ້ງໃໝ່ກົດຂີ່ປະຊາທິປະໄຕ ບໍ່ຈຳເປັນຕ້ອງຕອບໂຕ້ກັບທຸກລາຍຢູ່ແລ້ວ.

ທ່ານ ເຊິນ ຫຍິ່ງ ສະມາຊິກສະພານິຕິບັນຍັດຄົນໃໝ່ ກ່າວວ່າ: ການໄດ້ຮັບເລືອກຕັ້ງເປັນສະມາຊິກສະພານິຕິບັນຍັດຄັ້ງນີ້ ໄດ້ນຳເອົາຄວາມຄາດຫວັງອັນໃຫຍ່ຫລວງມາໃຫ້ປະຊາຊົນ

ຄັດຈາກບົດວິເຄາະ ທົ່ວຂໍ້: ການເລືອກຕັ້ງສະພານິຕິບັນຍັດຮົງກົງແບບບໍ່ມີສີສັນດຽວ ສະທ້ອນເຖິງປະຊາທິປະໄຕຕະຫລອດຂະບວນການ: CRI.



ຕາລິບັນ ອອກກົດໝາຍຫ້າມ ແມ່ຍິງເດີນທາງໂກພຽງຄົນດຽວ

ນາກ ເມືອງມະໄນ

ອີງຕາມການລາຍງານຂ່າວເມື່ອວັນທີ 30 ທັນວາ 2021 ໃຫ້ຮູ້ວ່າ: ກົດໝາຍສະບັບໃໝ່ຂອງຕາລິບັນ ຫ້າມແມ່ຍິງເດີນທາງຕາມຖະໜົນຫົນທາງໃນອາຟະການິດສະຖານໃນໄລຍະທາງໄກພຽງຄົນດຽວ ເມື່ອຕ້ອງການເດີນທາງໄລຍະໄກເກີນກວ່າ 72 ກິໂລແມັດ ຈຳເປັນຕ້ອງຢາດພີ່ນ້ອງທີ່ເປັນຜູ້ຊາຍຮ່ວມເດີນທາງນຳ.

ໂຄສິກກະຊວງສິ່ງເສີມສິລະທຳ ແລະ ປ້ອງກັນຄວາມຊື່ອຣ້າຍ ໄດ້ເປີດເຜີຍວ່າ: ກົດໝາຍຫ້າມຜູ້ຍິງເດີນທາງໄກພຽງຄົນດຽວນີ້ ມີຜົນບັງຄັບໃຊ້ແລ້ວ ທັງຍັງຢືນວ່າ ກົດໝາຍດັ່ງກ່າວໄດ້ຖືກອອກແບບເພື່ອປ້ອງກັນບໍ່ໃຫ້ແມ່ຍິງຕົກຢູ່ໃນຄວາມອັນຕະ

ລາຍ ແລະ ການຖືກຂົ່ມເຫັງ.

ຜູ້ອຳນວຍການຂອງອົງການປົກປ້ອງສິດທິມະນຸດ ກ່າວວ່າ: ຄຳສັ່ງດັ່ງກ່າວ ໄດ້ປິດໂອກາດສຳລັບແມ່ຍິງທີ່ຈະເດີນທາງເປັນເອກະລາດ ແລະ ສະກັດກັ້ນໂອກາດໃນການຫລົບໜີໄປບ່ອນອື່ນເມື່ອປະເຊີນໜ້າກັບຄວາມຮຸນແຮງໃນຄອບຄົວ.

ນອກນີ້, ກົດໝາຍສະບັບໃໝ່ ຍັງຫ້າມຜູ້ຂັບລົດໂດຍສານ ຕ້ອງບໍ່ອະນຸຍາດໃຫ້ຜູ້ຍິງຂັບລົດຖ້າບໍ່ໃສ່ຜ້າໃບໜ້າ ແລະ ລະບວ່າ ຜູ້ຂັບລົດຄວນຈອດຢູ່ບ່ອນທີ່ເໝາະສົມເມື່ອເວລາທີ່ຜູ້ໂດຍສານທຳການອະທິຖານທາງສາລະໜາ.

ພ້ອມກັນນັ້ນ, ກຸ່ມຕາລິບັນ

ຍັງໄດ້ວາງກົດລະບຽບໃໝ່ກ່ຽວກັບດິນຕີ ແລະ ເຫລົ້າ ທັງຫ້າມຜູ້ຂັບລົດເປີດດິນຕີໃນລົດ ແລະ ການນຳໃຊ້ຫລື ການຂົນສົ່ງສິ່ງຂອງມືນເມົາໃນລົດແມ່ນຫ້າມຢ່າງເດັດຂາດ.

ນັບຕັ້ງແຕ່ຂຶ້ນກຳອຳນາດໃນເດືອນສິງຫາຜ່ານມາ, ກຸ່ມຕາລິບັນໄດ້ພະຍາຍາມສົ່ງສັນຍານການນຳໃຊ້ນະໂຍບາຍສູນກາງໃນການບໍລິຫານ ໂດຍສະເພາະບັນຫາສິດທິຂອງແມ່ຍິງ ຂະນະທີ່ເຂົາເຈົ້າພະຍາຍາມຟື້ນຟູການຊ່ວຍເຫລືອຈາກຕ່າງປະເທດທີ່ຖືກໂຈະໄວ້.

ແຫລ່ງຂໍ້ມູນ: CNN





ຜູ້ແທນປະຊາຊົນ

ລາຍການໂທລະພາບ "ຜູ້ແທນປະຊາຊົນ"

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ "ຜູ້ແທນປະຊາຊົນ"



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານຫນັງສືພິມ, ຟັງລາຍການວິທະຍຸ ແລະ ເບິ່ງລາຍການໂທລະພາບ "ຜູ້ແທນປະຊາຊົນ"



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍ່ດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າແທນຈະຢູ່ໃສ ການເຮັດທຸລະກຳທາງການເງິນ ຈະບໍ່ແນ່ນເລື່ອງຍາກອີກຕໍ່ໄປ, ແອັບ LDB Trust ມີທາງຫຼາຍພັນສິນທານບໍລິການ ໃຫ້ທ່ານໃດເລືອກໃຊ້ຕາມໃຈໂດຍບໍ່ຕ້ອງເຂົ້າໄປທະນາຄານ ເຊັ່ນ: ກວດຄອດເງິນ, ໂອນເງິນ, ຊຳລະຄ່າໄບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store

VISIT US
www.ldblao.la

Call Center 1698